

विधायक डांगा मामले में स्टिंग ऑपरेशन की भी जांच होगी

मदन राठौड़ बोले-अनुशासन समिति वास्तविकता जांचेगी, यह भी देखेगी कि कितनी कांट-छांट हुई



बढ़ता राजस्थान

जयपुर। विधायक कोष से सिफारिश करने के नाम पर कमीशन मांगने के आरोप में बीजेपी विधायक रेवंतराम डांगा के मामले में अनुशासन समिति स्टिंग ऑपरेशन की भी जांच करेगी। गुरुवार को प्रदेश बीजेपी कार्यालय में एक सवाल के जवाब में प्रदेशाध्यक्ष मदन राठौड़ ने कहा- हमने मामले को अनुशासन समिति को सौंप दिया है।

अब अनुशासन समिति इसकी समीक्षा करेगी और वस्तुस्थिति का पता लगाएगी। हमने अभी तक जो भी कार्रवाई की है, वह समाचार पत्र की खबर के आधार पर की है। समाचार में कितनी सच्चाई थी, कितनी वास्तविकता थी और कितनी कांट-छांट की गई है। किन शब्दों को छिपाया गया और किन शब्दों को बाहर निकाला गया। कौनसा पक्ष छापा गया और कौनसा नहीं छापा गया। यह तो जांच के बाद ही सामने आएगा। मदन राठौड़ ने कहा- मैं समाचार पत्र पर आरोप नहीं लगा रहा हूँ। लेकिन अनुशासन समिति मामले की पूरी समीक्षा करेगी। वैसे भी यह एक प्रक्रिया है। हमारे यहां कसावत जैसे व्यक्ति को भी न्याय के लिए समय दिया जाता है, तो हम भी न्याय प्रक्रिया का पूरा पालन करेंगे।

बाप और बीजेपी विधायकों के कृत्य में अंतर

मदन राठौड़ ने कहा कि बाप विधायक जय कृष्ण पाटीदार और विधायक रेवंतराम डांगा के मामलों में अंतर है। बाप विधायक ने किसी को ब्लैकमेल करने की नीयत से विधानसभा में प्रश्न पूछे और उनसे हटने के लिए पैसे मांगे और रंगे हाथों पकड़े भी गए। हमारे विधायक ने भी अपराध किया है, लेकिन यह स्टिंग ऑपरेशन एक नाटक था।

इसमें कोई वास्तविक सिफारिश नहीं थी और ना ही कोई राशि स्वीकृत हुई थी। वास्तव में ऐसा कोई काम नहीं था जिसके लिए राशि स्वीकृत की जानी थी। यह केवल एक स्टिंग ऑपरेशन था, लेकिन हम इसमें स्वीकारोक्ति को भी अपराध मानते हैं। यह शुचिता की श्रेणी में आता है। ऐसा नहीं है कि हम हमारे विधायक को माफ कर रहे हैं। इसलिए हमने मामला अनुशासन समिति को सौंपा है।

जम्मू-कश्मीर में क्रिकेटर ने हेलमेट पर लगाया फिलिस्तीनी झंडा

बढ़ता राजस्थान

श्रीनगर (एजेंसी)। जम्मू-कश्मीर में एक घरेलू लीग मैच के दौरान एक क्रिकेटर के फिलिस्तीनी झंडे के इस्तेमाल पर विवाद खड़ा हो गया है। क्रिकेटर का नाम फूरकान भट्ट है। वह बुधवार को जम्मू और कश्मीर चैंपियंस लीग में मैच खेल रहे थे। लोकल टीम छत्रुन की तरफ से मैदान में बैटिंग करने आए फूरकान ने हेलमेट पर फिलिस्तीनी झंडा लगा लिया। मामला सामने आने के बाद जम्मू ग्रामीण पुलिस ने खिलाड़ी को पृच्छाछ के लिए बुलाया है। इसके अलावा, लीग के आयोजक जाहिद भट्ट से भी पृच्छाछ की जाएगी। दरअसल इजराइल-हमास के बीच 2023 से जंग चल रही है। सबसे ज्यादा असर फिलिस्तीन के गाजा पर पड़ा है। जिस पर हमास का शासन है। अब तक 67 हजार से ज्यादा फिलिस्तीनी मारे जा चुके हैं, इनमें 18,430 बच्चे (लगभग 31%) शामिल हैं।

राजस्थान डिजिफेस्ट टाई ग्लोबल समिट— 2026

प्रदेश के स्टार्टअप्स एवं युवा उद्यमियों को फंडिंग और मेंटरिंग का मिलेगा वैश्विक मंच आईटी और स्टार्टअप के विकास का प्रमुख केन्द्र ‘राजस्थान’ : मुख्यमंत्री

प्रदेश में पहली बार राजस्थान रीजनल एआई इम्पेक्ट कॉन्फ्रेंस का होगा आयोजन – एआई विषय पर आयोजित होंगे सेक्टरल सेशन

बढ़ता राजस्थान

जयपुर। मुख्यमंत्री भजनलाल शर्मा ने कहा कि राजस्थान के स्टार्टअप्स को फंडिंग और मेंटरिंग का वैश्विक मंच उपलब्ध कराने के लिए 4 से 6 जनवरी तक जयपुर में ‘राजस्थान डिजिफेस्ट टाई ग्लोबल समिट 2026’ का महत्वपूर्ण आयोजन होने जा रहा है। इससे प्रदेश आई.टी. और स्टार्टअप विकास के प्रमुख केन्द्र के रूप में अपनी पहचान बनाएगा। उन्होंने सूचना प्रौद्योगिकी और संचार विभाग के अधिकारियों को निर्देश दिए कि आयोजन से संबंधित सभी तैयारियां पूर्ण समन्वय से पूरी की जाए।

शर्मा गुरुवार को मुख्यमंत्री कार्यालय में राजस्थान डिजिफेस्ट टाई ग्लोबल समिट— 2026 की तैयारियों को लेकर आयोजित बैठक की अध्यक्षता कर रहे थे। उन्होंने कहा कि राजस्थान में पहली बार बड़े स्तर पर आयोजित होने जा रही इस समिट में 10 हजार से अधिक संख्या में प्रतिभागी शामिल होंगे,

जिनमें देश व राज्य के स्टार्टअप्स, निवेशक, युवा उद्यमी, आई.टी. प्रोफेशनल्स, शिक्षण संस्थान एवं स्टूडेंट्स सहित कई राज्यों के सूचना प्रौद्योगिकी तथा उद्योग विभाग के वरिष्ठ अधिकारीगण शामिल होंगे।

मुख्यमंत्री ने कहा कि राज्य सरकार ने 2 वर्षों में स्टार्टअप्स के लिए कई नीतिगत निर्णय लिए हैं, जिससे प्रदेश में स्टार्टअप और प्रौद्योगिकी के विकास का नया ईको सिस्टम विकसित हुआ है। इस समिट के माध्यम से राजस्थान के स्टार्टअप्स को 200 करोड़ रुपये से अधिक का निवेश प्राप्त करने का अवसर मिलेगा। साथ ही, राजस्थान के आई-स्टार्ट प्रोग्राम में चिन्हित स्टार्टअप्स को इस आयोजन के जरिए एक वर्ष की मेंटरशिप मिलेगी। उन्होंने कहा कि सेक्टरल सेशन के जरिए भी स्टार्टअप्स और युवा उद्यमियों को फिनटेक, ई-कॉमर्स, एग्रीटेक, हेल्थटेक, प्रोपटेक, एवोजीसी, मीडियाटेक, स्पोर्ट्सटेक, एआईएमएल और डीपटेक जैसे महत्वपूर्ण क्षेत्रों के विशेषज्ञ संबंधित क्षेत्र की जानकारी साझा करेंगे।



राजस्थान रीजनल एआई इम्पेक्ट कॉन्फ्रेंस मुख्यमंत्री जारी करेंगे ‘राजस्थान एआई-एमएल पॉलिसी’

राजस्थान डिजिफेस्ट टाई ग्लोबल समिट— 2026 में राजस्थान रीजनल एआई इम्पेक्ट कॉन्फ्रेंस का भी आयोजन किया जाएगा। इस कॉन्फ्रेंस में एआई विषय पर आधारित सेक्टरल सेशन का भी आयोजन होगा। राजस्थान में आयोजित होने जा रही यह कॉन्फ्रेंस केन्द्र सरकार के इंडिया एआई मिशन से समन्वय स्थापित करते हुए भारत को एआई के क्षेत्र में अग्रणी बनाने में अहम भूमिका निभाएगी। उल्लेखनीय है कि मुख्यमंत्री के नेतृत्व में प्रदेश में अप्रैल, 2025 में राजस्थान डेटा सेंटर पॉलिसी एवं दिसम्बर, 2024 में राजस्थान एवोजीसी-एक्सआर पॉलिसी लाई गई। इसी कड़ी में अब श्री शर्मा डिजिफेस्ट के दौरान 6 जनवरी को राजस्थान एआई-एमएल पॉलिसी भी जारी करेंगे। बैठक में मुख्य सचिव श्री वी. श्रीनिवास सहित मुख्यमंत्री कार्यालय, उद्योग एवं वाणिज्य, सूचना प्रौद्योगिकी और संचार विभाग के उच्चाधिकारी तथा टाई राजस्थान के प्रतिनिधि उपस्थित रहे।

बीएसएनएल की सभी सर्कलों में राष्ट्रव्यापी वॉयस ओवर वाई-फाई सेवाएं शुरू



बढ़ता राजस्थान

नई दिल्ली। दूरसंचार प्रदाता भारत संचार निगम लिमिटेड ने वॉयस ओवर वाई-फाई (वीओ वाई-फाई) सेवा जिसे वाई-फाई कॉलिंग भी कहा जाता है, के राष्ट्रव्यापी विस्तार की प्रसन्नतापूर्वक घोषणा की। यह उन्नत सेवा अब देश के प्रत्येक दूरसंचार सर्कल में सभी बीएसएनएल ग्राहकों के लिए उपलब्ध है, जो चुनौतीपूर्ण वातावरण में भी निर्बाध और उच्च गुणवत्ता वाली कनेक्टिविटी सुनिश्चित करती है। संचार मंत्रालय ने गुरुवार को एक बयान जारी कर कहा कि यह सेवा अब देश के सभी दूरसंचार सर्किलों में बीएसएनएल ग्राहकों के लिए उपलब्ध है। वीओ वाई-फाई ग्राहकों को वाई-फाई नेटवर्क पर वॉयस कॉल और संदेश भेजने और प्राप्त करने की सुविधा देता है, जिससे घरों, कार्यालयों, बेसमेंट और दूरदराज के स्थानों जैसे कमजोर मोबाइल सिग्नल वाले क्षेत्रों में स्पष्ट और विश्वसनीय कनेक्टिविटी सुनिश्चित होती है। वीओ वाई-फाई आईएमएस-आधारित एक सेवा है जो वाई-फाई और मोबाइल नेटवर्क के बीच निर्बाध हैंडओवर का समर्थन करती है। कॉल ग्राहक के वर्तमान मोबाइल नंबर और फोन डायलर का उपयोग करके किए जाते हैं जिसके लिए तीसरे पक्ष के एप्लिकेशन की आवश्यकता नहीं होती है। यह सेवा ग्रामीण और दूरदराज के उन क्षेत्रों में विशेष रूप से लाभप्रद है, जहां मोबाइल कवरेज सीमित होती है।



बांग्लादेश में फिर हिंदू शख्स को भीड़ ने जलाया

धारदार हथियारों से हमला, अस्पताल में भर्ती; 15 दिन में हिंदू को जलाने का दूसरा मामला

बढ़ता राजस्थान

ढाका। बांग्लादेश में फिर से एक हिंदू शख्स को जलाने का मामला सामने आया है। शरियतपुर जिले में 31 दिसंबर को 50 वर्षीय खोकोन दास पर भीड़ ने हमला कर दिया। खोकोन दास घर लौट रहे थे, तभी कुछ लोगों की भीड़ ने उन्हें घेर लिया। पहले उन पर धारदार हथियारों से हमला किया गया, फिर बेरहमी से पीटा गया और आग के हवाले कर दिया गया। इस हमले में वे गंभीर रूप से झुलस गए। घायल अवस्था में

खोकोन दास को अस्पताल में भर्ती कराया गया है। उनकी हालत नाजुक बताई जा रही है। घटना के बाद इलाके में तनाव का माहौल है। पुलिस मामले की जांच कर रही है और आरोपियों की तलाश की जा रही है।

पिछले महीने हिंदू युवक को पेड़ पर लटकाने जलाया-बांग्लादेश में 15 दिन के भीतर दूसरी बार हिंदू शख्स को हवाले किया गया है। इससे पहले 18 दिसंबर को मैमनसिंह जिले में हिंदू युवक दीपू चंद्र दास को भीड़ ने पीट-पीटकर मार डाला था। इसके बाद उनके शव को पेड़ पर लटककर

आग लगा दी गई थी। दीपू दास को भीड़ ने ईशानिदा के झूठे आरोप लगाकर पीटा था। वे एक कपड़ा फैक्ट्री में काम करते थे। इस मामले की जांच में यह सामने आया कि जिस दावे के आधार पर भीड़ ने हमला किया था, उसके कोई सबूत नहीं मिले। दरअसल, सोशल मीडिया पर यह आरोप लगाया जा रहा था कि दीपू चंद्र दास ने फेसबुक पर ऐसी टिप्पणी की थी, जिससे धार्मिक भावनाएं आहत हुईं, लेकिन जांच एजेंसियों का कहना है कि अब तक ऐसी किसी भी पोस्ट या टिप्पणी के प्रमाण नहीं मिले हैं।

मौसम : राजस्थान में टिदुरन बढ़ी, ओलावृष्टि, बिजली गिरी, तेज बारिश कोहरे के कारण फ्लाइट लेट, शीतलहर के कारण पारा गिरा

बढ़ता राजस्थान

जयपुर। राजस्थान में मावठ के साथ ओलावृष्टि हुई। नए साल के पहले दिन जयपुर, चित्तौड़गढ़, अजमेर सहित कई जिलों में सुबह से रुक-रुककर बरसात हुई। वहीं, बीकानेर में बुधवार देर रात हुई ओलावृष्टि से कड़ाके की सर्दी लौट आई है। गुरुवार सुबह से प्रदेश के अधिकतर जिले घने कोहरे की चपेट में रहे। जोधपुर में कोहरे के कारण फ्लाइट भी लेट हुई। वहीं,बुधवार देर रात चूरू के सादुलपुर में तेज बारिश के साथ एक मकान पर बिजली गिर गई।

साल की शुरुआत बरसात-ओलावृष्टि के साथ

राजस्थान में नए साल की शुरुआत के साथ तेज सर्दी का दौर शुरू हो गया है। राजधानी जयपुर में गुरुवार सुबह हल्की बरसात हुई। वहीं, चित्तौड़गढ़ में सुबह 5 बजे आधा घंटे तक तेज बरसात हुई। बीकानेर के ग्रामीण क्षेत्रों में बुधवार देर रात ओले भी गिरे। सीकर के रामगढ़ में भी आज सुबह तेज बरसात हुई। बारिश और ओलावृष्टि के कारण तापमान में भी दो-तीन डिग्री की गिरावट हुई। साथ ही अजमेर, अलवर, कोटा में सुबह से रुक-रुककर बरसात हुई।

राजसमंद में कोहरे में छुपी झील

राजसमंद में आज सुबह से धूप नहीं निकली और कोहरा छाया रहा। कोहरे के कारण झील की नौचोंकी पाल भी नजर नहीं आई।



अजमेर में भी सुबह-सुबह हुई बूंदबांदी

अजमेर में नए साल के पहले दिन कई हिस्सों में हल्की बूंदबांदी हुई। बारिश के बाद ठंड में इजाफा हो गया है। मौसम विभाग के अनुसार 2 दिन हल्के बादल छाए रहेंगे और इससे सर्दी का असर बरकरार रहेगा।

अलवर में न्यूनतम तापमान 5 डिग्री के करीब

अलवर में लगातार चौथे दिन घना कोहरा है। गुरुवार सुबह विजिलिटी 50 मीटर के करीब रही। बुधवार का न्यूनतम तापमान 5 डिग्री दर्ज किया गया।

धुंध के कारण लेट पहुंची फ्लाइट

बुधवार देर रात हल्की बूंदबांदी के बाद गुरुवार सुबह मौसम में करवट ली। सुबह पूरे शहर में हल्की धुंध छाई रही। हालांकि, सुबह 9 बजे के करीब धुंध निकलने लगी। सुबह के समय विजिलिटी कम रहने के कारण दिल्ली से आने वाली कई फ्लाइट्स अपने निर्धारित समय से देरी से जोधपुर एयरपोर्ट पहुंची।

कोटा में बारिश के बाद गलन बढ़ी

कोटा में सुबह से रिमझिम बारिश हो रहे है। आसमान में बादल छाए हुए। शहर कोहरे की चादर में लिपटा हुआ है। मौसम में हुए बदलाव से गलन बढ़ गई है।

जालौर में विजिलिटी 10 मीटर से भी कम-जालौर में सुबह घना कोहरा छाया रहा। विजिलिटी 10 मीटर से भी कम रही। कोहरे और गलन से टिदुरन का असर बढ़ गया। जालौर के मुख्य मार्ग बागोड़ा रोड पर कोहरे का असर सबसे ज्यादा दिखाई दिया।

बॉर्डर एरिया वाले जिलों में घना कोहरा

जैसलमेर जिले में आज सुबह भी घना कोहरा रहा। यहां के सोनार फोर्ट से देखने पर शहर धुंध में छुपा नजर आया। साथ ही बीकानेर, श्रीगंगानगर में सुबह धुंध छाई रही।

टोंक सहित आसपास के एरिया में बारिश

टोंक जिला मुख्यालय सहित जिले के कई इलाकों में बुधवार दे रात से रुक-रुक कर बूंदबांदी और रिमझिम बारिश का सिलसिला जारी है।

चित्तौड़गढ़ में सुबह हुई बरसात से बदला मौसम

चित्तौड़गढ़ शहर में गुरुवार सुबह बदले मौसम के कारण तापमान में गिरावट दर्ज की गई। कई एरिया में बरसात भी हुई।

शेखावाटी में बदला मौसम, तेज बरसात

सीकर के रामगढ़ सहित कई क्षेत्रों में एक जनवरी की सुबह हुई बरसात के कारण सर्दी बढ़ गई है। शेखावाटी के अधिकतर एरिया में मौसम बदला है।

सम्पादकीय

नए साल का समय

और पाकिस्तान के बीच भी युद्ध की आशंकाएं जताई जा रही हैं। ऐसी रपट एक अमरीकी थिंक टैंक ‘सीएफआर’ ने भी जारी की है। कश्मीर में नए सिरे से सक्रिय और फैल रहे आतंकवाद के मद्देनजर भारत पाकिस्तान को सबक सिखा सकता है। भारत ने अपनी ऐसी नीति पहले ही बयां कर दी थी कि कोई भी आतंकवादी प्रयास ‘युद्ध’ माना जाएगा और अब भारत ऐसे युद्ध का जवाब देने को तैयार है। यह बाबा वही हैं, जिन्होंने अमरीका में 9/11 आतंकी हमले, सोवियत संघ के विघटन और राजकुमारी डायना की मौत की भविष्यवाणियां भी की थीं। हम ईश्वर से प्रार्थना करेंगे कि इस बार बाबा की घोषणाएं ‘असत्य’ साबित हों और युद्ध की व्यापक और हत्यारी विभीषिकाओं की नौबत न आए। शांति की मेज पर ही समझौते हो जाएं, लेकिन रूस-यूक्रेन युद्ध से ताइवान और मध्य-पूर्व तक सामरिक तनाव पसरे

है, जैसा उग्र में किया गया है। सीमापार, पड़ोसी बांग्लादेश में बजेन्द्र बिस्वास नामक एक और हिंदू की, गोलियां मार कर, हत्या कर दी गई। हिंदुओं की हत्याओं के सिलसिले जारी हैं। बुनियाद में नफरत और हिंदू-विरोध क्यों है? भारत और हिंदुओं ने तो बांग्लादेश की मुक्ति, आजादी में बेहद महत्वपूर्ण योगदान दिया था। इस सवाल का तार्किक जवाब समय ही दे पाएगा। उत्तराखंड के देहरादून में त्रिपुरा के एक युवा छात्र को नस्लभेद का शिकार होना पड़ा। अंततः उसकी मौत हो गई। हालांकि सर्वोच्च अदालत ने इसी घटना पर एक जनहित याचिका स्वीकार की है। क्या 21वीं सदी में भी नस्लभेद का समय है, यह एक यक्ष प्रश्न है? उग्र के बरेली शहर में धर्म और लव जेहाद की आड़ में मारा-पीटी की गई। जय सिया राम के नारों को बदनाम किया गया। हालांकि पुलिस ने बवालियों को गिरफ्तार कर लिया है। गुजरात के अहमदाबाद में दो गुटों में झड़प हो गई। फिर वही हिंदू-मुसलमान..! एक मुफ्ती ने फतवेनुमा बयान दिया कि मुसलमान नए साल का जश्न न मनाएं।

आज का इतिहास

बढ़ता राजस्थान

- 02 जनवरी की महत्त्वपूर्ण घटनाएं
 - 2020 - भारत सरकार ने चंद्रयान-3 अभियान को मंजूरी दी।
 - भारत के पहले सीडीएस जनरल बिपिन रावत ने अपने कार्यकाल के पहले दिन की शुरुआत दिल्ली स्थित राष्ट्रीय युद्ध स्मारक पर शहीदों को श्रद्धासुमन अर्पित करने के साथ की।
 - दृष्टिबाधित लोगों को नोटों की पहचान करने में मदद हेतु आरबीआई ने मनी मोबाइल ऐप लॉच किया, जो दृष्टिबाधित लोगों को नोटों की पहचान करने में मदद करता है।
 - चुनाव आयोग ने राजनीतिक दलों के लिए ऑनलाइन ट्रैकिंग सिस्टम की शुरुआत की।
 - पीएम मोदी ने किसान सम्मान निधि की तीसरी किस्त की जारी।
 - भारतीय रेलवे ने एक एकीकृत हेल्पलाइन नंबर 139 की घोषणा की।
 - पाकिस्तान ने एक द्विपक्षीय समझौते के तहत अपने परमाणु प्रतिष्ठानों की सूची को भारत के साथ साझा किया। उसने पाकिस्तान में स्थित भारतीय उच्चायोग के एक अधिकारी को यह सूची दी। ऐसी ही एक सूची भारत ने भी पाकिस्तान को दी।
 - 2016 - सऊदी अरब के जाने माने शिया मौलवी निम्न अल निम्न और 46 अन्य साधियों को सरकार की ओर से फाँसी दी गई।
 - 2010 - सोमालियाई जलदस्‍युओं ने इटली के जेनओआ से सोमालिया होते हुए भारत के कांडला बंदरगाह आ रहे सिंगापुर ध्वजवाहक एम.वी. प्रमोनी नामक रसायनिक जलपोत का अयहरण कर लिया।
 - उत्तर प्रदेश में घने कोहरे के कारण पाँच ट्रेनों की दुर्घटना में 10 यात्रियों की मृत्यु हो गई और 40 घायल हो गए।
 - 2009 - रिजर्व बैंक ऑफ़ इंडिया ने बाज़ार में 20 करोड़ रुपये के राहत पैकेज देने का निर्णय लिया।
 - भारत के सीरम घोषाल स्कवैश रैकिंग में कैरियर की सर्वश्रेष्ठ रैकिंग हासिल करने वाले पहले खिलाड़ी बने।
 - 2008 - बलिया लोकसभा सीट पर हुए उप-चुनाव में समाजवादी पार्टी के प्रयाशी व पूर्व प्रधानमंत्री चंद्रशेखर के बेटे नीरज शेखर विजयी रहे।

विनम्रता,सहजता के नेपथ्य में ताकतवर, शक्तिशाली भारत की भूमिका



संजीव ठाकुर

मनुष्य मूल प्रवृत्ति से स्वार्थी, अंहकारी होता है, किंतु जैसे जैसे अपने आसपास के वर्तमान संपर्क में आता है उसकी मूल प्रवृत्ति का लोप होते जाता है तथा नए विचारों का प्रभाव उस पर ज्यादा से ज्यादा होने लगता है।

भारत की सहायता और विनम्रता एवं किसी देश पर पहले से आक्रमण न करने की नीति और सिद्धांत हमारी कमजोरी कतई नहीं है इसके पीछे 141 करोड़ भारतवासियों की बहुत बड़ी शक्ति तथा सामर्थ्य छिपा हुआ है।अब भारत एक ऊर्जावान शक्तिशाली आर्थिक रूप से मजबूत एवं दृढ़ भारत बन चुका है, अब भारत आक्रमण ही रक्षा की नीति को अपना कर आगे अग्रसर हो रहा है। कोई पड़ोसी देश इस मुगलते में न रहे कि भारत विनम्र है इसका मतलब कमजोर नहीं है अब भारत किसी भी आतंकी आतताई के सीमा क्षेत्र में घुसकर आक्रमण कर सकता है और उसे संपूर्ण नष्ट करने की ताकत भी रखता है। भारत की की संस्कृति एतिहासिक काल से विनम्रता,सदाशयता और सज्जनता की रही है। महात्मा गांधी ने स्वयं कहा है कि पापी को नहीं पाप को नष्ट करना चाहिए। समाजीकरण की प्रक्रिया में मानवता का प्रथम कदम विनम्रता के साथ शुरू हो तो सफलता उसके कदम चूमना शुरू करती है। विनम्रता मनुष्य के जीवन का वह

सद्गुण है जो उसे हर मुसीबत से विजयी होना सिखाता है। सदाशयता भी यदि विनम्रता के साथ जुड़ जाए तो मनुष्य को ऊंचाइयों पहुंचने से कोई रोक नहीं सकता है। प्रत्येक मनुष्य जीवन में उस ऊंचाई को अर्जित करना चाहता है, जिसका उसने जीवन में कभी स्वप्न देखा हो, यह जीवन का आवश्यक अंग भी है क्योंकि जीवन की सफलता और सार्थकता एक दूसरे पर आश्रित आवश्यक अंग है। मनुष्य मूल प्रवृत्ति से स्वाधी, अंहकारी होता है, किंतु जैसे जैसे अपने आसपास के वर्तमान संपर्क में आता है उसकी मूल प्रवृत्ति का लोप होते जाता है तथा नए विचारों का प्रभाव उस पर पूरे रंग के धब्बे दिखने लगते है। समाज के सामाजिक ढांचे को मजबूती प्रदान करने के लिए सहिष्णुता, करुणा ,सदाशयता आदि गुणों का विकास होता है और इन्हीं गुणों के मिश्रण से विनम्रता रूपी सद्गुण का समन्वय के साथ विकास होता है। विनम्रता के मामले में हम यह कह सकते हैं कि यह वह गुण है जिसे प्रकृति में महान लोगों को ही नवाजा है,या यह कहना

चाहिए कि विनम्रता, संयम,सहजता आदि गुणों से ही सामान्य व्यक्ति महानता की ओर अग्रसर होता है। तुच्छ और अंहकारी व्यक्ति विनम्रता को ग्रहण नहीं कर सकता और कृम मंडूक ही बना रहता है। थोड़ा ज्ञान लेकर व्यक्ति ‘अधजल गगरी छलकत जाए’ की भांति विनम्रता को त्याग देता है ऐसे में वह ना आधा रह पाता है ना ही पूरा हो पाता है। क्योंकि बड़ा और महान व्यक्ति अपनी प्रशंसा को भी सामान्य ढंग से अंगीकृत करता है और प्रशंसा सुनकर फूल कर कुप्पा नहीं हो जाता है। महान सुकरात ज्ञानी होकर भी कहते थे कि मैं अभी कुछ नहीं जानता मैं अज्ञानी हूं, इस संदर्भ में कबीर ने बहुत अच्छी सूत्रित कही ‘बड़ा भया तो क्या भया जैसे पेड़ खजूर, पंथी को छाया नहीं फल लागे अति दूर’ यदि व्यक्ति कोई उपलब्धि हासिल कर ले तो उसका अंहकार करने की बजाय समाज के हित में उसका उपयोग करना चाहिए ना केवल अपने एक सीमित रखना चाहिए क्योंकि बिना सार्वजनिक हित व उपलब्धि निरर्थक है।

लघु कथा

बढ़ता राजस्थान

भावुक

पन्द्रहवाँ पार करके सोलहवें में प्रवेश कर गयी थी वह। परन्तु, अब भी उसकी पलकों में आँसू बाहर ढलकने को सदैव तैयार बैठे रहते। वह छोटी-छोटी बातों पर टसपु बहाते हुए माँ की गोद में मुँह छुपा लेती। उसको रोते देखकर उसके दोनों भाई उसे खूब चिढ़ाते और तालियाँ पीटकर खिलखिलाने लगते। भाई जुड़वां थे व उससे दो वर्ष छोटे थे। वे दोनों कभी नहीं रोते थे। पिता भी उसको माँ के पल्लू में मुँह छिपाकर रोते देख मुस्करा दिया करते थे। माँ अक्सर कहती, इतनी भावुकता लेकर कैसे निभेगी इसकी? अगर किसी दिन मैं न रही तो इसका क्या होगा? वह सोचती, छी! माँ भी कैसी बात



कहती है। भला माँ क्यों नहीं रहेगी? कहीं चली जायेगी! एक रात माँ को दिल का दौरा पड़ा और वह सचमुच हमेशा के लिए छोड़कर चली गयी। घर में कोहराम मच गया। अंतिम संस्कार के अगले दिन फिर से सभी रिश्तेदार इकट्ठे हुए। सबको चिन्ता थी कि छोटे-छोटे बच्चों के साथ अब घर कैसे संभलेगा। पिता को आने-

जाने वालों ने घेर रखा था। दोनों भाई आँखों में आँसू लिए कोने में दुबके बैठे थे। सब बैठे चिंता जता रहे थे, लेकिन उठकर काम कोई नहीं कर रहा था। तभी सबकी नजर उसपर पड़ी, वह हाथों में चाय की ट्रे लिए खड़ी थी। उसकी आँखों में एक भी आँसू नहीं था, वह सूनी आँखें लिए सबको ताक रही थी...

हेल्थ टिप्स

बढ़ता राजस्थान

चेहरे की झाइयों को जड़ से खत्म कर देंगे ये 3 घरेलू नुस्खे, हफतेभर में स्किन हो जाएगी निखरी और बेदाग

हर व्यक्ति की चाहत होती है कि उसकी त्वचा हमेशा निखरी और बेदाग नजर आए। लेकिन कई लोगों के चेहरे पर झाइयां हो जाती हैं, जो चेहरे की सुंदरता को कम कर देती हैं। झाइयां होने पर, त्वचा पर पूरे रंग के धब्बे दिखने लगते हैं और स्किन का रंग भी डार्क हो जाता है। ऐसे में, कई लोग जिद्दी झाइयों को हटाने के लिए तरह-तरह के प्रोडक्ट्स का इस्तेमाल करते हैं। वहीं, कुछ लोग पारलर जाकर महंगे व्यूटी ट्रिमेंट्स कराते हैं। लेकिन फिर भी कुछ खास फायदा नहीं मिल पाता है। ऐसे में, झाइयों से

छुटकारा पाने के लिए आप कुछ घरेलू उपायों को अपना सकते हैं। चेहरे से झाइयों को हटाने के लिए आप शहद और नींबू का पेस्ट लगा सकते हैं। दरअसल, शहद में हाइड्रोजन पेरोक्साइड होता है, जो झाइयों को हल्का करने में मदद करता है। वहीं, नींबू में विटामिन-सी पाया जाता है, जो दाग-धब्बों और पिगमेंटेशन को कम करने में मदद करता है। इसके लिए आप एक चम्मच शहद और इक्की एक चम्मच नींबू का रस डालकर अच्छी तरह मक्स कर लें। अब इस मिश्रण को अपने चेहरे पर लगाएं और करीब 10-15

मिनट बाद चेहरे को पानी से धो लें। हफ्ते में 2-3 बार इसका इस्तेमाल करने से धीरे-धीरे झाइयां गायब हो जाएंगी। चेहरे से झाइयों को साफ करने के लिए दही काफी फायदेमंद साबित हो सकती है। दरअसल, इसमें लैक्टिक एसिड मौजूद होता है, जो दाग-धब्बों और झाइयों को कम करने में मदद करता है। साथ ही, त्वचा की रंगत को सुधारने में भी मदद करती है। इसके लिए दही में एक चुटकी हल्दी मिलाकर अपने चेहरे पर लगाएं और हल्के हाथों से संकुलर मोशन में मसाज करें।

आज का राशिफल

हमारे अनुभवी ज्योतिषियों की टीम के अनुसार आप कई विविध तथ्यों को पुरा करेंगे। क्या आप यह जानना चाहते है कि आपके जीवन के ऐसे कौनसे क्षेत्र है, जहां आपके सितारे बुलंद रहेंगे और दूसरी तरफ, आपको किस बातों से सावधान रहना चाहिए। हम न सिर्फ हमारे काम में और जटिल मुद्दों को सुलझाते वक्ता सकारात्मक ऊर्जा को महसूस करेंगे, बल्कि पारम्परिक संबंधों में भी, जहां यह स्थानान्तरण हमें संताप और बातचीत में लाभ प्रदान करेगा



मेष

आज का दिन आपके लिए लाभदायक रहने वाला है। आपको भाग्य के भरोसे किसी काम को छोड़ना बेहतर रहेगा, क्योंकि उसमें आपको अच्छी सफलता हासिल होगी।



वृष

आज का दिन आपके लिए आत्मविश्वास से भरपूर रहने वाला है। आपके अंदर एक्स्ट्रा एनर्जी रहेगी और आप उसे सही कामों को करने में लगाएं, तो आपके लिए बेहतर रहेगा।



मिथुन

आज का दिन आपके लिए तनावग्रस्त रहने वाला है। आपको बिजनेस के कामों में कुछ गड़बड़ी होने से टेंशन बनी रहेगी, लेकिन आपकी संतान को कोई अवार्ड मिलने से आपका ध्यान टेंशनों से बाहर निकालेगा।



कर्क

आज का दिन आपके लिए सकारात्मक परिणाम लेकर आएगा। आपकी संतान के मन में यदि किसी काम को लेकर कोई उलझन थी, तो आप उसे भी दूर करने में लगे रहेंगे।



सिंह

आज का दिन आपके लिए नौकरी में बदलाव के लिए बढिया रहने वाला है। बिजनेस पहले से बेहतर चलेगा और आप बढ़ेंगी। यदि आपने किसी से कुछ कर्जा लेने का सोचा था।



कन्या

आज का दिन आपके लिए चुनौतीपूर्ण रहने वाला है। पैतृक संपत्ति से आपको फायदा हो सकता है। आपके कुछ नए शत्रु उत्पन्न हो सकते हैं, जो आपको परेशान करने की कोशिश करेंगे।



तुला

आज का दिन आपके लिए सावधानी और सफलता बरतने के लिए रहेगा। बिजनेस में कुछ गुप्त शत्रु आपको परेशान करने की कोशिश करेंगे। आपके ऊपर काम का दबाव भी अधिक रहेगा। आपने यदि किसी काम को लेकर जोखिम लिया।



वृश्चिक

आज का दिन नौकरी में कार्यरत लोगों के लिए बढिया रहने वाला है। आपको कोई प्रमोशन आदि जैसी खुशखबरी सुनने को मिल सकती है। आपको कोई लेनदेन सोच समझ करना होगा।



धनु

आज का दिन बैंकिंग क्षेत्रों में कार्यरत लोगों के लिए बढिया रहने वाला है। आपका यदि कोई काम लंबे समय से अटका हुआ था, तो उसके भी पूरे होने की संभावना है। आपको अपनी मेहनत से बिल्कुल जी नहीं चुराना है।



मकर

आज का दिन आपके लिए अनुकूल रहने वाला है और आप अपने साथी के साथ रोमांटिक रहेंगे और घूमने के लिए जा सकते हैं। आपको ध्यान में रखकर खर्च करना होगा, क्योंकि आपकी किसी प्रॉपर्टी को लेकर डील बिगड़ सकती है।



कुंभ

आज का दिन आपके लिए मिला-जुला रहने वाला है। आपको किसी काम को लेकर यदि कोई समस्या चल रही थी, तो आप उसे दूर करने की कोशिश करेंगे और बिजनेस के कामों में कोई बदलाव न करें।



मीन

आज का दिन आपके लिए बाकी दिनों की तुलना में अच्छा रहने वाला है। परिवार के सदस्य को आपका पूरा सहयोग मिलेगा और भाई-बहनों से आप थोड़ा संयम भरा व्यवहार रखें।

वनस्थली से श्याम बाबा मंदिर पहुंची पदयात्रा, पदयात्रियों ने श्याम बाबा के किए दर्शन



बढ़ता राजस्थान

निवाई (का.स.)। वनस्थली से श्याम बाबा निवाई के लिए बैण्ड बाजे के साथ पदयात्रा रवाना हुई। श्री श्याम मित्र मंडल वनस्थली के सदस्य गोलु प्रजापत ने बताया कि वनस्थली से श्यामधाम निवाई के लिए गुरूवार को सुबह 8 बजे सवा ग्यारह मीटर का ध्वज पूजन करके पदयात्रा रवाना हुई। पदयात्रा का जुलूस डीजे के साथ गांव के मुख्य मार्गों से होते हुए रवाना हुआ। पदयात्रा का जगह -जगह पुष्प वर्षा करके स्वागत किया गया। उन्होंने बताया कि पदयात्रा का पहला विश्राम वनस्थली गेट पर हुआ। दूसरा विश्राम पलेई में हुआ। इस दौरान वनस्थली मोड, जमात, पुलिया वाले बालाजी के श्रद्धालुओं का पुष्प वर्षा करके स्वागत किया गया। पदयात्री श्याममंदिर में पहुंचकर ध्वज अर्पित करके श्याम बाबा के दर्शन करके मंत्रते मांगी।

सिरस में निकाली भव्य कलश

यात्रा,श्रद्धालुओं की उमड़ी भीड़



बढ़ता राजस्थान

निवाई/सिरस (का.स.)। ग्राम पंचायत सिरस में गुरुवार को धार्मिक अनुष्ठान को लेकर महिलाओं ने भव्य कलश यात्रा निकाली। जिसमें श्रद्धालुओं की भीड़ उमड़ पड़ी। कलश यात्रा को श्रीकेशवराय मंदिर परिसर में आचार्य ने पूजा अर्चना करवाकर रवाना किया। कलश यात्रा में 51 महिलाएं कलशों को सिर पर धारण करके चल रही थी। कलश यात्रा का गांव में जगह-जगह पुष्प वर्षा कर स्वागत किया गया। कलश यात्रा गढ़ के सामने से होते हुए मुख्य बाजार, माणक चौक, कालो का मोहल्ला होते हुए इंगर वाले भेरुजी मंदिर पहुंची। जहां आचार्य ने वैदिक मंत्र उच्चारण के साथ कलश स्थापना करवाई। उन्होंने बताया कि शुक्रवार को इंगर वाले भेरुजी मंदिर परिसर में सप्तमी व्रत उद्यापन को लेकर हवन पूजन का कार्यक्रम आयोजित होगा। जिसमें दोपहर को भोग लगाने के बाद पंगत प्रसादी का आयोजन किया जाएगा। इस मौके पर देवपाल, सांवरा, भोलाराम, रामेश्वर, दिनेश, लक्ष्मणसिंह चौहान, शिवजीलाल गुर्जर, भेरुलाल गुर्जर, हरफूल गुर्जर, भवानी, बुद्धिप्रकाश पारीक व रमाशंकर शर्मा सहित कई श्रद्धालु मौजूद थे।

भांवती के श्री मुरली मनोहर महाराज जी

मंदिर में हुआ पौषबड़ा महोत्सव

बढ़ता राजस्थान

निवाई (का.स.)। गांव भांवती में श्री मुरली मनोहर महाराज जी के मंदिर में श्री वीर तेजा युवा मंडल के तत्वावधान में पौषबड़ा महोत्सव का आयोजन किया गया। सुदामा चौधरी ने बताया कि पौषबड़ा महोत्सव को लेकर श्री मुरली मनोहर महाराज जी आकर्षक झांकी सजाकर बड़ो का भोग लगाया। इस दौरान महाआरती करके प्रसादी वितरित की गई। इस अवसर पर सरपंच मदनलाल मीणा, सुदामा चौधरी, चेतन जाट, पुरणमल जाट, गणेश जाट, शोभागमल जाट, जीतेन्द्र, इन्द्र, रामराय जाट, रामनारायण जाट, धर्मराज, राजाराम वकील, रामप्रसाद जाट, कालू राजपूत व दिनेश जाट सहित कई श्रद्धालु मौजूद थे।

डॉ. रामजीलाल बैरवा ने पिता की स्मृति में छात्र-छात्राओं को स्वेटर एवं स्टेथनरी सामग्री का किया वितरण

बढ़ता राजस्थान

निवाई (का.स.)। गांव श्री सुरतपुरा में संचालित नि:शुल्क संध्याकालीन पाठशाला में निवाई अस्पताल के डॉ. रामजीलाल बैरवा द्वारा अपने पूज्य पिता की पांचवीं स्मृति दिवस पर बच्चों को अल्पाहार, सर्दी से बचाव हेतु स्वेटर एवं स्टेथनरी सामग्री का वितरण किया गया।



डॉ. रामजीलाल बैरवा पिछले 5 वर्षों से निरंतर इस मानवतावादी कार्य में सक्रिय हैं। वह प्रत्येक माह संध्याकालीन पाठशाला के हेड ऑफिस को 1000 की आर्थिक सहायता प्रदान करते हैं। डॉ. रामजीलाल बैरवा ने कहा कि इस तरह की पहल समाज में शिक्षा, समानता और मानवता के मूल्यों को मजबूती देती है। इस दौरान डॉ आरती गोठवाल ने बच्चों को माता सावित्रीबाई फुले के विचारों पर चलने को ही सशक्त और उज्ज्वल भविष्य का मार्ग बताया। इस अवसर पर अंबेडकरवादी टीम के किशन संगत, ओमप्रकाश नागर व रमेश सेविलिया सहित ग्रामवासी मौजूद थे।

राष्ट्रीय सड़क सुरक्षा माह 2026 के

अन्तर्गत समझाइश, जागरूकता व

कार्यवाही पर रहेगा फोकस

बढ़ता राजस्थान

टोंक (का.स.)। प्रतिवर्ष की भाँति इस वर्ष भी 1 से 31 जनवरी 2026 तक राष्ट्रीय सड़क सुरक्षा माह, 2026 थीम 'सीख से सुरक्षा, टेक्नोलॉजी से परिवर्तन' पर आयोजित किया जा रहा है। इसमें परिवहन विभाग, टेक्निकल पुलिस व पुलिस विभाग, सार्वजनिक निर्माण विभाग, मोटर ट्राईविंग स्कूल, डीलर्स सड़क मिलकर सड़क सुरक्षा संबंधी नियमों के बारे में जागरूक करेंगे। डीटीओ सम्पत राम वर्मा ने बताया कि सड़क सुरक्षा माह के तहत आमजन में सड़क सुरक्षा संबंधी प्रदर्शनी, नुक़द नोटकों का अ्योजन, रिफ्लेक्टर टेप लगाने, दुपहिया वाहनों पर हेलमेट और चोपहिया वाहनों में सीट बेल्ट की अनिवार्यता की जांच करते हुए समझाइश व कार्यवाही की जाएगी।

चौथ माता मेला: सामूहिक प्रयासों से आस्था, अनुशासन और भव्यता के साथ मेला सम्पन्न कराने का संकल्प

बढ़ता राजस्थान

सवाई माधोपुर (राकेश शर्मा)। चौथ का बरवाड़ा में 5 से 8 जनवरी, 2026 तक आयोजित होने वाले चौथ माता मेले को स्वच्छ, सुरक्षित एवं सुव्यवस्थित बनाने के लिए जिला प्रशासन ने सभी आवश्यक तैयारियाँ पूरी कर ली हैं। जिला कलेक्टर काना राम की अध्यक्षता एवं पुलिस अधीक्षक अनिल कुमार की उपस्थिति में गुरुवार को चौथ माता मंदिर परिसर में आयोजित संयुक्त बैठक में मंदिर ट्रस्ट एवं संबंधित विभागों के साथ व्यवस्थाओं की विस्तार से समीक्षा की गई। मुख्य मेला 6 जनवरी को होगा। जिला कलेक्टर ने नववर्ष के अवसर पर चौथ माता के दर्शन भी किए और जिले की खुशहाली की मंगलकामना की। उन्होंने कहा कि 'स्वच्छ मेला' ही स्वस्थ और प्रसन्न श्रद्धालुओं की पहचान है।



मेले में स्वच्छता पर फोकस

बैठक में मेले के दौरान 24 घण्टे विशेष स्वच्छता व्यवस्था सुनिश्चित करने, मंदिर परिसर एवं मेला मार्गों पर नियमित सफाई, प्लास्टिक केरी बैग पर पूर्ण प्रतिबंध तथा कपड़े, जूट एवं कागज के थैलों के उपयोग के निर्देश दिए गए हैं। श्रद्धालुओं की सुविधा के लिए अतिरिक्त चल शौचालय, रैन बसेरों में रजाई-गद्दों की व्यवस्था तथा पांच प्रमुख मार्गों पर पार्किंग के साथ विद्यालय मैदान में अतिरिक्त पार्किंग व्यवस्था, सफाई एवं झाड़ी कटाई के भी निर्देश दिए गए हैं। 24 घंटे शुद्ध पेयजल आपूर्ति, टैंकर, टैंकियां, वाटर कूलर, वॉशबेसिन एवं साइनेज लगाने के निर्देश अधीक्षण अभियंता जलदाय विभाग बीएस मीना को दिए गए हैं।

तेज ठण्ड में तालाब में तैरकर विद्युत

पोल के फाल्ट को किया ठीक

विदुत कर्मचारियों ने कर्तव्य पूर्ण साहस का दिया प्रमाण

बढ़ता राजस्थान

निवाई (का.स.)। गुरूवार को सुबह 6 बजे 33 केवी लाइन करेड़ा में फॉल्ट होने पर हरभावता, करेड़ा बुजुर्ग, तुर्किया उर्फ महापुरा एवं दतवास सहित चार जीएसएस की विद्युत आपूर्ति बाधित हो गई। जिससे करीब 7000 उपभोक्ताओं की विद्युत सप्लाई सुचारू करना विद्युत विभाग निवाई के लिए एक चुनौती बन गया। जिसको लेकर सहायक अभियंता धनराज टाटावत के निर्देश पर कनिष्ठ अभियंता रणशोर वर्मा एवं तकनीकी कर्मचारियों ने टीम बनाकर 34 किमी लंबी लाइन की पेट्रोलिंग कर फॉल्ट को चिन्हित किया गया। उन्होंने बताया कि फॉल्ट तालाब में लगे एक पोल पर मिला। गत रात्रि क्षेत्र में हुई बारिश के चलते तालाब में पानी भराव होने के बावजूद भी विद्युत् विभाग के कर्मचारी राजेश मीणा एवं सत्यनारायण गुर्जर ने कंपकंपाती ठंड में पानी में तैरकर विद्युत पोल पर चढ़कर पोल पर लगे इंसुलेटर को बदला गया और अपना कर्तव्य पूर्ण कर साहस का प्रमाण दिया। जिससे उपरांत करीब 6 घंटे बाद सभी उपभोक्ताओं की विद्युत आपूर्ति सुचारू की गई।



वित्तीय वर्ष 2026-27 में सेवानिवृत्त होने वाले कर्मचारी 15 जनवरी तक

क्लेम फॉर्म ऑनलाइन भरें

बढ़ता राजस्थान

टोंक (का.स.)। जिला मुख्यालय के राज्य बीमा एवं प्रावधानी निधि विभाग में आगामी वित्तीय वर्ष 2026-27 में सेवानिवृत्त होने वाले कर्मचारियों कि राज्य बीमा पॉलिसी परिपक्व होने पर राज्य बीमा क्लेम दावों के लिए ऑनलाइन आवेदन की समय सीमा तय कर दी गई है। राज्य बीमा एवं प्रावधानी निधि विभाग के सहायक निदेशक ने बताया कि 1 अप्रैल 2026 से 31 मार्च 2027 के बीच सेवानिवृत्त होने वाले कर्मिकों को 1 से 15 जनवरी तक अपने क्लेम फॉर्म ऑनलाइन भरने होंगे। जिन कर्मिकों की जन्मतिथि

1 अप्रैल 1966 से 31 मार्च 1967 के मध्य है, उनकी पॉलिसी 1 अप्रैल 2026 को परिपक्व हो जाएगी। ऐसे कर्मचारियों को अपने अंतिम बीमा प्रीमियम की कटौती दिसंबर 2025 के वेतन तक ही सुनिश्चित करनी होगी। उन्होंने बताया कि चिकित्सा अधिकारियों के मामले में, जिनकी सेवानिवृत्ति आयु 60 से बढ़ाकर 62 या 65 वर्ष की गई है, उनकी पॉलिसी की परिपक्वता तिथि स्वतः परिवर्तित मानी जाएगी। यदि कोई कर्मिक पॉलिसी का विस्तार चाहता है। तो उसे 1998 के नियमों के तहत ऑनलाइन विकल्प पत्र भरना होगा।

पंचायत-निकाय चुनाव: बस-ट्रक, तांगा, ऊंट गाड़ी व बैलगाड़ी से प्रचार पर पाबंदी

बढ़ता राजस्थान

सवाई माधोपुर (राकेश शर्मा)। राज्य निर्वाचन आयोग ने पंचायतीराज संस्थाओं और शहरी निकायों को लेकर दो अलग-अलग अधिसूचनाएं जारी कर चुनावी तैयारी शुरू कर दी। सरपंच से जिला परिषद सदस्य तक चुनाव खर्च की सीमा दोगुनी कर दी, वहीं नगरपालिका सदस्य-नगर परिषद व नगर निगम पाषंद के लिए खर्च सीमा 50 हजार से एक लाख रुपए तक बढ़ा दी। इन चुनावों में उम्मीदवार प्राच में बड़े वाहन बस, ट्रक, मिनी बस, मेटाडोर और पशुओं से चलने वाले तांगा,

बैलगाड़ी, ऊंटगाड़ी का इस्तेमाल नहीं कर सकेंगे।

चुनाव खर्च की सीमा दोगुना तक बढ़ाई

राज्य निर्वाचन आयोग की ओर से जारी अधिसूचना के अनुसार अब सरपंच के दावेदार 50 हजार के बजाय एक लाख रुपए, पंचायत समिति सदस्य प्रत्याशी 75 हजार के बजाय 1.50 लाख और जिला परिषद सदस्य प्रत्याशी 1.50 लाख के बजाय 3 लाख रुपए तक खर्च कर सकेंगे। इसी तरह दूसरी अधिसूचना में चुनाव खर्च सीमा नगर निगम पाषंद के लिए 2.50

लाख के स्थान पर 3.50 लाख रुपए, नगर परिषद पाषंद के लिए 1.50 लाख की जगह 2 लाख और नगरपालिका पाषंद के लिए 1 लाख की जगह 2 लाख रुपए कर दी।

वाहनों की भी सीमा तय

सरपंच प्रत्याशी चुनाव प्रचार में एक वाहन का ही उपयोग कर सकेगा। पंचायत समिति सदस्य प्रत्याशी दो और जिला परिषद सदस्य प्रत्याशी तीन से ज्यादा वाहनों का उपयोग नहीं कर सकेंगे। नगर निगम पाषंद उम्मीदवार 3, नगर परिषद पाषंद 2 और नगरपालिका सदस्य एक से ज्यादा वाहन का चुनाव के दौरान

उपयोग नहीं कर सकेंगे।

बस-ट्रक, तांगा, ऊंट गाड़ी व बैलगाड़ी से प्रचार पर पाबंदी

राज्य निर्वाचन आयोग की ओर से जारी आदेश के अनुसार पंचायतीराज संस्थाओं और शहरी निकाय चुनावों में उम्मीदवार प्रचार में बड़े वाहन बस, ट्रक, मिनी बस, मेटाडोर और पशुओं से चलने वाले तांगा, बैलगाड़ी, ऊंट गाड़ी का इस्तेमाल नहीं कर सकेंगे। हालांकि अब ग्रामीण इलाकों में भी पंचायतीराज चुनावों में भी धनबल का जमकर उपयोग होता है।

सवाईमाधोपुर में नव वर्ष के पहले दिन एसीबी की बड़ी कार्रवाई, जिला उद्योग केंद्र का यूडीसी

25 हजार रिश्तत लेते रंगे हाथों गिरफ्तार

बढ़ता राजस्थान

सवाई माधोपुर (राकेश शर्मा)। भ्रष्टाचार निरोधक ब्यूरो एसीबी ने नव वर्ष के प्रथम दिन ही सवाईमाधोपुर में बड़ी कार्रवाई की है। एसीबी ने गुरुवार को जिला उद्योग केंद्र कार्यालय में तैनात यूडीसी सूर्य प्रकाश नामा को 25 हजार रुपए की रिश्तत लेते रंगे हाथों गिरफ्तार किया है। आरोपी ने सरकारी सब्सिडी जारी करने की एवज में 25 हजार रुपए की मांग की थी। एसीबी के महानिदेशक पुलिस खर्च कर सकेंगे। इसी तरह दूसरी अधिसूचना में चुनाव खर्च सीमा नगर निगम पाषंद के लिए 2.50



एवं ब्याज अनुदान राशि जारी करने की एवज में आरोपी द्वारा 30 हजार रुपए की रिश्तत की मांग की जा रही थी। शिकायत के आधार पर 24 दिसंबर 2025 को रिश्तत मांग का गोपनीय सत्यापन कराया गया। सत्यापन के दौरान आरोप सही पाए गए। जांच के दौरान आरोपी सूर्य प्रकाश नामा ने सब्सिडी और ब्याज अनुदान राशि जारी करने के बदले 30 हजार रुपए की मांग की।

बेटियों की बल्ले-बल्ले:निजी स्कूलों में पढ़ने पर भी मिलेगा लाडो योजना का पूरा लाभ

सरकारी अस्पताल में जन्मी बालिकाओं को शिक्षा के लिए 1.5 लाख तक की सहायता

बढ़ता राजस्थान

उदयपुर (नि.स.)। राजस्थान सरकार ने बेटियों के भविष्य को मजबूत करने की दिशा में बड़ा फैसला लिया है। लाडो प्रोत्साहन योजना (पूर्व में मुख्यमंत्री राजश्री योजना) में महत्वपूर्ण बदलाव करते हुए अब सरकारी अस्पतालों में जन्मी बेटियों को निजी मान्यता प्राप्त स्कूलों में पढ़ाई करने पर भी योजना का पूरा लाभ दिया जाएगा। पहले यह सुविधा केवल सरकारी स्कूलों तक सीमित थी। सरकार के इस फैसले से निजी स्कूलों में दाखिला लेने वाली हजारों बालिकाओं को सीधा लाभ मिलेगा और अभिभावकों पर शिक्षा का आर्थिक बोझ भी कम होगा।

महिला अधिकारिता विभाग की जेंडर स्पेशलिस्ट विमला वीरवाल ने बताया कि पहले केवल सरकारी स्कूलों में पढ़ने वाली बेटियां ही पात्र थीं, अबसरकारी मान्यता प्राप्त निजी स्कूलों में पढ़ने पर भी पूरा लाभ मिलेगा। यह योजना 1 अगस्त 2024 के बाद जन्मी बालिकाओं पर लागू होगी।

उन्होंने बताया कि पात्रता की मुख्य शर्तों के तहत बालिका का जन्म राजस्थान के सरकारी या अधिकृत अस्पताल में हुआ हो, राजस्थान की स्थायी निवासी हो, सरकारी या मान्यता प्राप्त निजी स्कूल में अध्ययनरत हो, टीकाकरण एवं स्वास्थ्य मानदंड पूर्ण हो, परिवार का विवरण जन आधार और शाला दर्पण पोर्टल पर दर्ज हो, बैंक खाता आधार से लिंक होना अनिवार्य है।

आवेदन प्रक्रिया पूरी तरह ऑनलाइन है। महिला एवं बाल विकास विभाग के अनुसार योजना की प्रक्रिया पूरी तरह डिजिटल और स्वचालित है। जिसमें जन्म प्रमाण पत्र और जन आधार का डेटा स्वतः लिंक होता है। पहली दो किश्तों के लिए अलग से आवेदन की आवश्यकता नहीं है। आगे की किश्तों के लिए स्कूल रिकॉर्ड पोर्टल पर अपडेट किया जाएगा। राशि डीबीटी के माध्यम से सीधे खाते में ट्रांसफर होगी। राज्य के सभी जिलों में नोडल अधिकारी तैनात किए गए हैं, जो किसी भी तकनीकी या दस्तावेजी समस्या में मदद करेंगे।

विमला वीरवाल ने बताया कि योजना का उद्देश्य भ्रूण हत्या रोकना और लिंगानुपात सुधारना, बालिका शिक्षा को बढ़ावा देना, परिवारों का आर्थिक बोझ कम करना, समाज में बेटियों के प्रति सकारात्मक सोच विकसित करना है। निजी स्कूलों को भी योजना में शामिल करने से बेटियों को बेहतर शिक्षा के अवसर मिलेंगे और वे आत्मनिर्भर बन सकेंगी।

अत्यधिक ठण्ड और शीत लहर के मद्देनजर निर्देश जारी

जिला प्रशासन ने सुरक्षा और बचाव के लिये अधिकारियों को किया निर्देशित

बढ़ता राजस्थान

अनूपगढ़ (डी एल सारस्वत)। आपदा प्रबंधन सहायता एवं नागरिक सुरक्षा की ओर से जिले में अत्यधिक ठण्ड और शीतलहर के मद्देनजर जनजीवन की सुरक्षा और बचाव हेतु जिला प्रशासन द्वारा निर्देश जारी किये गये हैं। जिला कलक्टर डॉ. मंजू के अनुसार संबंधित विभागीय अधिकारियों को जिले में अत्यधिक ठण्ड और शीतलहर के मद्देनजर जनजीवन की सुरक्षा और बचाव के लिये निर्देशित किया गया है। समस्त नगर निकाय चिकित्सा, भोजन, पानी सहित अन्य आवश्यक सुविधाओं के साथ रैन बसेरों का नियमित रूप से संचालन सुनिश्चित करेंगे। औद्योगिक संस्थानों में अभियान चलाकर श्रमिकों को मौसमी बीमारियों और पाला-शीतलहर से बचाव के प्रबंध करवाये जाने के लिये नियोजकों को पाबंद करना सुनिश्चित करेंगे। बेसहारा, बेघर, बुजुर्ग और कमजोर समूह को दवाएं सहित उपचार व्यवस्था के लिये निर्देशित किया गया है। राजकीय चिकित्सा संस्थानों में स्टॉफ और दवा, पुलिस विभाग द्वारा पैट्रोलिंग किये जाने, खुले में सोने वालों को रैन बसेरों में भिजवाने, अकेले रहने वाले असहायों को आवश्यक राहत उपलब्ध करवाने, विभिन्न संचार माध्यमों से शीत लहर से बचाव संबंधी सुझाव बताने और भारतीय मौसम विभाग द्वारा शीत लहर चेतावनी के मद्देनजर विद्यालयों का संचालन करने, पशुओं को शीत लहर से बचाने, बस स्टैंड, टैक्सी स्टैंड सहित सार्वजनिक स्थलों पर आवश्यकतानुसार प्राथमिक उपचार की व्यवस्था करने और घने कोहरे के मद्देनजर पब्लिक ट्रांसपोर्ट समय को परिवर्तित करने सहित अन्य व्यवस्थाएं सुनिश्चित करने के निर्देश दिये हैं।

सीआईडी एसएसबी श्रीगंगानगर के सब-इंस्पेक्टर बंशी लाल को डीजीपी डिस्क पुरस्कार से किया गया सम्मानित

बढ़ता राजस्थान



अनूपगढ़ (डी एल सारस्वत)। अनूपगढ़ सीआईडी एसएसबी, श्रीगंगानगर में पदस्थापित सब-इंस्पेक्टर बंशी लाल पुत्र ताराचंद को उनकी उत्कृष्ट सेवाओं एवं सराहनीय कार्यों के लिए पुलिस महानिदेशक द्वारा डीजीपी डिस्क पुरस्कार प्रदान किया गया है। उल्लेखनीय है कि सब-इंस्पेक्टर बंशी लाल द्वारा सीआईडी गंगानगर में ६ दीक्षा कामरा के निर्देशन में तकनीकी कार्य करते हुए भारत-पाक सीमा क्षेत्र में सक्रिय हेरोइन तस्करी के कई मामलों का सफल खुलासा किया गया। तकनीकी विश्लेषण, सूचनाओं के संकलन एवं सतक निगरानी के माध्यम से उन्होंने सीमा पार से हो रही मादक पदार्थों की तस्करी पर प्रभावी अंकुश लगाने में महत्वपूर्ण भूमिका निभाई। उनके इस उल्लेखनीय योगदान से न केवल पुलिस विभाग की कार्यक्षमता में वृद्धि हुई, बल्कि सीमा क्षेत्र की सुरक्षा को भी मजबूती मिली है। उनकी इस उपलब्धि पर विभागीय अधिकारियों एवं सहकर्मियों द्वारा प्रसन्नता व्यक्त करते हुए उन्हें बधाई दी गई है।

एक शाम गौ सेवा के नाम भक्ति संध्या व हाउजी गेम्स का मत्स्य आयोजन 11 जनवरी को

बढ़ता राजस्थान

उदयपुर (नि.स.)। गुरु कमल चंद्रोशन गौ सेवा ट्रस्ट के तत्वावधान में ‘एक शाम गौ सेवा के नाम’ भक्ति संध्या का आयोजन 11 जनवरी रविवार को शाम 6 बजे सुखाड़िया रॉयमंच, टाउन हॉल, उदयपुर में किया जायेगा। ट्रस्ट की महासचिव स्वीटी जैन ने बताया कि यह भव्य भक्ति संध्या हाउजी गेम्स के साथ संयंत्र होगी। कार्यक्रम के माध्यम से एकत्रित की गई संपूर्ण राशि से 12, 13, 14 व 15 जनवरी को उदयपुर एवं आसपास की 21 गौशालाओं में गौ माता के लिए महाप्रभु प्रसाद वितरित किया जाएगा। जिसमें 21 क्विंटल लापसी, 21,000 किलो चारा, 2100 रोटियां, गुड़ एवं 21 किलो खोपरा शामिल होगा।

कार्यालय पर ताला लगा होने से पहले दिन नामांकन नहीं भरा जा सका, प्रत्याशी सहित समाजजनों में रोष

बढ़ता राजस्थान

उदयपुर (नि.स.)। आगामी 11 जनवरी को होने जा रहे ओसवाल सभा के द्विवार्षिक चुनाव की प्रक्रिया के तहत नामांकन आज गुरुवार 1 जनवरी को ओसवाल भवन में प्रातः साढ़े दस बजे से दोपहर 3 बजे तक भरे जाने थे लेकिन सभा का कार्यालय निर्धारित समय के दौरान बंद रहने से अध्यक्ष पद के प्रत्याशी संजय भण्डारी पहले दिन अपना नामांकन नहीं भर सके। इससे वहां प्रत्याशी सहित उनके समर्थकों में रोष व्याप्त हो गया। नामांकन भरे जाने का शुकवार को अंतिम दिन है। निर्धारित समय के दौरान न तो कार्यकारिणी की ओर से अधिकृत चुनाव अधिकारी बी.आर.भाटी और न ही उनकी ओर से कोई प्रतिनिधि और न सभा की कार्यकारिणी का कोई सदस्य वहां मौजूद था। जिनको नामांकन फार्म दिए जा सके।

अध्यक्ष पद के प्रत्याशी संजय भण्डारी ने बताया कि आज सुबह जब वो नामांकन दाखिल करने के लिए आए तो उनका नामांकन लेने वाला वहां कोई मौजूद नहीं था। जिससे की सम्पूर्ण चुनाव प्रक्रिया ही दोषपूर्ण हो गई हैं। इसके साथ ही मंत्री आनंदीलाल बम्बोरिया से बात कर उनसे भी मतदाता सूची की

विसंगतियों को दूर कर चुनाव करवाने का अनुरोध किया, उनके समक्ष मांगे रखी गयी।

जिसमें वोटर लिस्ट की सभी आपत्तियों के निस्तारण के लिए 5 स्वतंत्र समाजजनों की कमेटी बनाई जाए, वो सभी 5000 नए सदस्यों की सदस्यता की जांच करें और संविधान सम्मत होने पर ही सहायता अनुमोदित की जाएं, जिस तरह की आपत्तियां आयी हैं उसी पूरी मतदाता सूची की सम्पूर्ण जांच करके नयी मतदाता सूची जारी की जाएं, उपरोक्त प्रकार से मतदाता सूची तैयार करने के बाद वो सभी प्रत्याशियों को मतदाताओं के पूर्ण पते और मोबाइल नम्बर के साथ उपलब्ध करायी जाएं, ओसवाल सभा के चुनाव नियम के तहत विनियमों के अनुसार कराएं जाएं, जो सदस्य चुनाव लड़ रहे हैं वो चुनाव संयोजक नहीं हो सकते आदि मांगें शामिल थी।

इसी तरह कार्यपरिषद के सदस्य प्रत्याशी का नामांकन करने आए समाज के एक वरिष्ठ सदस्य हिम्मत सिंह मेहता भी कार्यालय बंद होने के कारण बिना नामांकन जमा कराए वापस लौट गए। इस सम्बंध में उन्होंने एक पत्र भी अध्यक्ष प्रकाश कोठारी को प्रेषित किया, जिसमें अपडेटेड मतदाता सूची उपलब्ध कराने का अनुरोध किया, जो कि उन्हें

पिण्डवाड़ा को छोड़ सरूपगंज पकड़ते तो आठ माह खराब न होते

- खारिज होने पर भी निरंतर पिण्डवाड़ा के लिए पत्राचार करते रहे

- यह लाइन नकारने के कारण सरूपगंज नाम से रखी नई मांग

बढ़ता राजस्थान

सिरोही (नि.स.)।जिला मुख्यालय को रेल लाइन से जोड़ने के मुद्दे पर सांसद लुम्बाराम चौधरी ने गुरुवार को यहां पत्रकारों से बातचीत की। उन्होंने स्वीकारा कि पूर्ववर्ती सांसद के पत्राचार और पिण्डवाड़ा-सिरोही-बागरा लाइन को मिले इनकार से उन्हें सबक लेना चाहिए था। ऐसा करते तो उनके आठ माह खराब नहीं होते। उन्होंने बताया कि वे सांसद बनने के बाद से ही इस लाइन पर सर्वे के लिए लगातार पत्राचार करते रहे, लेकिन बार-बार एक ही जवाब मिला कि लाभकारी नहीं होने से इस परियोजना को आगे नहीं बढ़ाया जा सकता। इस लाइन को नकारने के बाद नए सिरे से पत्राचार किया गया और इसमें बागरा-सिरोही को सरूपगंज से जोड़ने की बात कही गई। नए नाम और नई मांग होने से कार्य आगे बढ़ा और फाइनल लोकेशन सर्वे (एफएलएस) के लिए करीब ढाई करोड़ रुपए का बजट भी स्वीकृत हुआ।

राजनीतिक दबाव

में बदलाव का आरोप

उधर, पिण्डवाड़ा जन संघर्ष समिति की ओर से प्रदर्शन की चेतावनी दी गई है। इसमें बताया गया है कि वर्ष-2016-17 में उदयपुर के खराबचंदा से पिण्डवाड़ा-सिरोही-बागरा के लिए डीपीआर तैयार थी, लेकिन राजनीतिक दबाव में इस लाइन को सरूपगंज होते हुए करवाया जा रहा है। इसी बदलाव को लेकर संघर्ष समिति विरोध-प्रदर्शन कर रही है।

जन प्रदर्शन से पहले

जनप्रतिनिधियों ने रखा पक्ष

सिरोही जिला मुख्यालय को रेल लाइन से जोड़ने की मांग असें से चल रही है। संघर्ष समिति के तत्वावधान में चल रहे प्रदर्शन को जनता का समर्थन मिलने की उम्मीद है। लिहाजा सत्ताधारी दल पहले से ही अपना पक्ष रखना चाह रहे हैं। यही कारण रहा कि जन



संघर्ष समिति की ओर से प्रस्तावित प्रदर्शन से दो दिन पहले ही सांसद लुम्बाराम चौधरी व पिण्डवाड़ा विधायक समाराम गरासिया ने अपना पक्ष रखा। उनका कहना रहा कि दलगत राजनीति के चक्कर में कुछ लोग जनता को भ्रमित कर रहे हैं।

नव वर्ष पर डीग से झील कावाडा और धौलागढ़ देवी मां के मंदिरों के लिए धूमधाम से रवाना हुई पदयात्राएं

शहर में जगह-जगह श्रद्धालुओं ने माता रानी की आरती उतार कर श्रद्धालुओं को करारा जलपान

बढ़ता राजस्थान

डीग (नि.स.)। नूतन वर्ष के शुभारंभ के अवसर पर गुरुवार को जल महलों की नगरी डीग की नई सड़क स्थित पथवारी देवी मां के मंदिर से 39 वीं पद यात्रा झीलकावाड़ा कैलादेवी मंदिर के लिए और शहर के कामां गेट स्थित धौलागढ़ देवी मां के मंदिर से धोलागढ़ जाने वाली 37 वीं पदयात्राएं बैंड बाजो के साथ हर्षोल्लास के साथ धूमधाम से रवाना हुईं। कैला देवी झील का बाड़ा जाने वाले सभी पद यात्रीयो ने प्रातः नई सड़क पथवारी मंदिर पर सपरिवार पहुंच कर, मंदिर के महंत बच्चू राम शर्मा के मंत्रोच्चारण के बीच माता रानी की पूजा अर्चना की। इसके बाद सभी पदयात्री सिर पर लाल चुनरी बांधकर महंत शर्मा से आशीर्वाद लेकर माता रानी को आकर्षक ढंग से सजे डोले में तैयार कर बैंड बाजों की चलो बुलावा आया है माता ने बुलाया है कि मंगल ध्वनि पर माता रानी का जयघोष लगाते हुए झीलकावाड़ा के लिए रवाना हूए। जबकि धौला गढ़ जाने वाले पद यात्रियों ने कामा गेट स्थित धौलागढ़ देवी मंदिर पर महंत लव गुसाई के सानिध्य में विधिवत देवी मां की



पूजा की। इसके बाद माता रानी को डोले में सवार कर शहर में बैंड बाजो के साथ भव्य शोभायात्रा निकाली गई। दोनों पदयात्राओं का शहर में जगह जगह श्रद्धालुओं ने माता रानी की आरती उतार पद यात्रियों को जलपान कराया।

इस अवसर पदयात्रा में शामिल राजकुमार गोयल ,गणेश जैन,संजय जैन आदि पदयात्रियों का कहना था कि नववर्ष पर माता रानी के दर्शन और पूजा से पूरे वर्ष में सुख और समृद्धि का आशीर्वाद मिलता है।

पीलीबंगा विधायक विनोद गोठवाल से मिलीं अनूपगढ़ विधायक शिमला नायक, नववर्ष की दी शुभकामनाएँ



बढ़ता राजस्थान

अनूपगढ़ (डी एल सारस्वत)। अनूपगढ़ की विधायक शिमला देवी नायक ने पीलीबंगा विधायक विनोद गोठवाल के निवास स्थान पर पहुँचकर उनसे शिष्टाचार भेंट की। इस अवसर पर विधायक नायक ने गोठवाल को नववर्ष-2026 की हार्दिक शुभकामनाएँ एवं बधाई दी। मुलाकात के दौरान दोनों विधायकों के बीच विभिन्न समस्यायुक्त मुद्दों और क्षेत्र के विकास कार्यों को लेकर विस्तृत चर्चा हुई। इस दौरान दोनों जनप्रतिनिधियों ने अपने-अपने क्षेत्र के अनुभवों को साझा किया और रहित के कार्यों को लेकर विचार व्यक्त किए। विधायक गोठवाल ने शिमला देवी नायक का आभार व्यक्त करते हुए उन्हें भी नववर्ष की शुभकामनाएँ दीं। इस शिष्टाचार भेंट के दौरान कई स्थानीय कार्यकर्ता भी उपस्थित रहे।

सड़क सुरक्षा नियमों के प्रति आम जन को जागरूक करने के लिए सभी कार्मिक और स्वयं सेवी संस्थाएं आगे आए- अमय मुदगल डीग में सड़क सुरक्षा जन जागृति रथ को हरी झण्डी दिखाकर किया राष्ट्रीय सड़क सुरक्षा माह का शुभारम्भ

बढ़ता राजस्थान

डीग (नि.स.)। राज्य सरकार एवं परिवहन विभाग की ओर से सड़क सुरक्षा के प्रति आमजन में जागरूकता एवं सड़क दुर्घटनाओं में कमी लाने के उद्देश्य से प्रदेश में 1 जनवरी से 31 जनवरी तक राष्ट्रीय सड़क सुरक्षा माह ‘शून्य मृत्यु माह’ ‘जीरो फटालिटी मंथ’ के रूप में मनाया जा रहा है। गुरुवार को डीग में सड़क सुरक्षा जन जागृति रथ को परिवहन अधिकारी ने हरी झंडी दिखाकर रवाना करते हुए सड़क सुरक्षा माह का शुभारंभ किया। अतिरिक्त प्रादेशिक परिवहन अधिकारी अभय मुदगल ने बताया है कि राष्ट्रीय सड़क सुरक्षा माह के लिए इस वर्ष की थीम ‘सीख से सुरक्षा, टेक्नोलॉजी से परिवर्तन’ है। इस सड़क सुरक्षा माह के दौरान आम नागरिकों में सड़क नियमों के संबंध में जागरूकता लाना, सड़क दुर्घटनाओं में कमी लाना, यातायात नियमों की पालना के लिए समझाइश करना तथा सड़क अधोसंरचना एवं आपातकालीन सहायता प्रणाली को सुदृढ़ करना इत्यादि कार्यक्रम आयोजित किये जाने है। अतिरिक्त प्रादेशिक परिवहन अधिकारी अभय मुदगल ने राष्ट्रीय सड़क सुरक्षा माह के दौरान समस्त राजकीय विभागों, स्वयं सेवी संस्थाओं, हितकर विभागों व आमजन को राष्ट्रीय सड़क सुरक्षा माह में सहभागिता निभाकर प्रचार-प्रसार करने के लिए आग्रह किया है।



उपलब्ध नहीं करायी जा रही हैं। ओसवाल भवन में नामांकन दाखिल करने के समय नानालाल वया, मनीष गलुण्डिया, निर्मल पोखरना, महेश बया, अनिल मेहता, रोड़ी लाल

आवागमन में बाधक बन रहा निर्माणाधीन अटल गौरव पथ

- चढ़ाई-उतराई में सपाट किनारों से बढ़ रही मुश्किल

- लेवलिंग नहीं होने से वाहनों का चलना हो रहा दूमर



बढ़ता राजस्थान

सिरोही (नि.स.)।गोयली में निर्माणाधीन अटल गौरव पथ आवागमन में बाधक बन रहा है। सीसी रोड की लेवलिंग नहीं होने से वाहन चालक भारी परेशानी झेल रहे हैं। इस पर वाहन चालाना दुभर हो रहा है। यहाँ तक कि एक ही लेन बनाए जाने से चढ़ने के बाद नीचे उतरने के लिए बीच में कहीं भी उतरने के प्रबंध नहीं किए। ऐसे में दूसरे सिरे तक वाहन ले जाने की विवशता बनी हुई है। चढ़ाई-उतराई में ऊंचाई रहने से वाहनों के टायर फटने का अंदेश बना हुआ है सो अलग।

चढ़ाई-उतराई में नहीं रखी स्लाइडिंग

गोयली में राज्यमार्ग से पीपलकी की ओर मुड़ते ही गौरव पथ शुरू हो जाता है। जाते समय राइट हैंड का सीसी रोड बन चुका है। वैसे आगे कुछ जगह दोनों ओर पूरा सीसी रोड बनाया जा चुका है। लेकिन, जहां से चढ़ाई-उतराई हो रही है वहां स्लाइडिंग के बजाय सपाट किनारे छोड़ दिए।

झेल रहे टायरों का नुकसान

दुपहिया वाहन चालक फिर भी छोटे पथरों को स्लाइडनुमा रखकर वाहन की चढ़ाई-उतराई कर लेते है, लेकिन कार के लिए मुश्किल हो रहा है। ऐसे में कार चालकों को अन्य रास्तों से जाना पड़ रहा है। इस मार्ग पर चल रहे चालक अपने वाहनों के टायरों का नुकसान कर चुके हैं।

फैक्ट्री में भराई के लिए अवैध रूप से खोद ले गए मिट्टी

- सरगामाता मंदिर के पीछे अवैध खनन मामले में खुलासा

- खनिज विभाग ने फैक्ट्री प्रबंधन को भेजा कार्टवाई का नोटिस



बढ़ता राजस्थान

सिरोही (नि.स.)।सरूपगंज के समीप सरगामाता मंदिर के पीछे मिट्टी के अवैध खनन मामले में उड़वारिया स्थित एनएनबी पेपर प्रोजेक्ट प्राइवेट लिमिटेड का नाम सामने आया है। अवैध रूप से खोदी गई मिट्टी से इस निर्माणाधीन फैक्ट्री में भराई व लेवलिंग कार्य किया गया है। मामला सामने आने के बाद खनिज विभाग ने फैक्ट्री परिसर का निरीक्षण किया। इसके बाद फैक्ट्री के नाम नोटिस भी जारी किया गया है।

कुल 2023.8 मीट्रिक टन मिट्टी ले गए

सरगामाता मंदिर के पीछे सरकारी भूमि से कुल 2023.8 मीट्रिक टन साधारण मिट्टी का अवैध खनन एवं निर्गमन किया गया है। जांच रिपोर्ट में यह सामने आने के बाद फैक्ट्री प्रबंधन नोटिस भेजा गया है। इसमें पंद्रह दिनों में अपना पक्ष प्रस्तुत करने के निर्देश दिए गए हैं।

भाजपा नेता की बताई जा रही फैक्ट्री

उधर, यह फैक्ट्री सत्तासीन भाजपा से जुड़े एक नेता की बताई जा रही है। ऐसे में मामला ध्यान में आने के बाद विभाग ने अंदरखाने ही जांच रिपोर्ट व नोटिस जारी करने की कार्रवाई की। नोटिस अब सामने आया है, जब चेतावनी अवधि खत्म हो गई। नोटिस जारी किए पखवाड़ाभर बीत गया, लेकिन जुर्माना सम्बंधी कार्रवाई अभी तक नहीं हो पाई।

अरावली पर्वतमाला के संरक्षण हेतु गठित दल की बैठक का उपखंड कार्यालय कपासन में हुआ आयोजन

बढ़ता राजस्थान

कपासन (नि.स.)। अरावली पर्वतमाला के संरक्षण एवं अवैध खनन पर रोकथाम को लेकर बुधवार को उपखंड कार्यालय कपासन में गठित संयुक्त दल की बैठक आयोजित की गई। बैठक में उच्च स्तरीय दिशा-निर्देशों की पालना सुनिश्चित करने को लेकर मंत्रणा हुई। जिला कलेक्टर चित्तौड़गढ़ आलोक रंजन के आदेशानुसार 30 दिसंबर से 15 जनवरी तक जिले में अवैध खनन, निर्गमन व भंडारण के विरुद्ध संयुक्त अभियान चलाया जा रहा है। जिसके तहत कपासन हेतु गठित दल में उपखंड अधिकारी कपासन राजेश सुवालका,पुलिस उपाधीक्षक कपासन हरजीलाल यादव,खनिज विभाग अभियंता चित्तौड़गढ़ एहतेशाम सिद्दीकी,खनिज विभाग कार्यदेशक रंजना व्यास,परिवहन विभाग निरीक्षक रविन्द्र मुरिया,क्षेत्रीय वन विभाग के सुरेशचंद्र एवं उपखंड अधिकारी भूपालसागर महेश गागोरिया का संयुक्त दल गठित किया गया है। उक्त अधिकारियों के दल की बुधवार को उपखंड कार्यालय कपासन पर बैठक आयोजित हुई।जिसमें अरावली पर्वतमाला के संरक्षण हेतु उच्च स्तरीय प्राप्त दिशा-निर्देशों की पालना सुनिश्चित करने हेतु मंत्रणा की गयी।

अ.भा. जैन दिवाकर संगठन के प्रांतीय महामंत्री पद पर सूर्यप्रकाश सिरोया के मनोनयन से कपासन में हर्ष व्याप्त

बढ़ता राजस्थान

कपासन (नि.स.)। श्रमण संघ अध्यक्ष कपासन सूर्यप्रकाश सिरोया को अखिल भारतीय जैन दिवाकर संगठन समिति राजस्थान के प्रांतीय महामंत्री पद पर राष्ट्रीय अध्यक्ष वीरेंद्र सिंह धाकड़ द्वारा मनोनीत किया गया है।श्रमण संघ कपासन के पूर्व महामंत्री हेमंत सिरोया ने बताया कि सूर्य प्रकाश सिरोया पूर्व में जैन कॉफ्रेंस नई दिल्ली के वरिष्ठ मार्गदर्शक,प्रांतीय जैन कॉन्फ्रेंस जीवन प्रकाश योजना राजस्थान के अध्यक्ष सहित जैन कॉन्फ्रेंस के पूर्व राजस्थान प्रांत अध्यक्ष निर्मल पोखरना उदयपुर द्वारा नवमनोनीत प्रांतीय महामंत्री एवं श्रमण संघ अध्यक्ष कपासन सूर्यप्रकाश सिरोया को समाज रत्न की उपाधि से सम्मानित किया गया।साथ ही सिरोया द्वारा वर्षों तक सहमंत्री पद पर रहकर सेवाएं प्रदान की गयी है। इधर अखिल भारतीय जैन दिवाकर संगठन समिति में प्रांतीय महामंत्री पद पर कपासन निवासी सूर्य प्रकाश सिरोया मनोनयन होने से क्षेत्रीय सकल जैन समाज में उत्साह एवं हर्ष व्याप्त है।जिनके द्वारा शुभकामनाएं देने का क्रम बना रहा।इस मौके पर सकल जैन समाज के पदाधिकारियों द्वारा राष्ट्रीय वीरेंद्र धाकड़ का आभार व्यक्त किया गया।

नववर्ष पर कपासन की ज़ेलेश्वर गौशाला में 50 लाख के विकास कार्यों का हुआ लोकार्पण

बढ़ता राजस्थान

कपासन (नि.स.)। नववर्ष के अवसर पर क्षेत्रीय विधायक अर्जुनलाल जीनगर की अगुवाई एवं भाजपा नगर मंडल कपासन के संयोजन में गुरुवार को नगर के मुख्य रेलवे स्टेशन मार्ग स्थित जेलेश्वर गौशाला में 50 लाख के विकास कार्यों का लोकार्पण किया गया। भाजपा ओबीसी मोर्चा कपासन अध्यक्ष संजय सोनी ने बताया कि विधायक जीनगर की अगुवाई

में गोमाता की विधिवत पूजा अर्चना के साथ गोमाता को गुड़ एवं हरे चारे का भोग लगाने के उपरांत लोकार्पण कार्यक्रम संपन्न किया गया। इस अवसर पर नगर पालिका कपासन अध्यक्ष मंजू देवी सोनी,नगर मंडल अध्यक्ष राज विजयवर्गीय, जीएसएस कपासन अध्यक्ष एवं पूर्व वरिष्ठ नपा पार्षद नंदकिशोर टेलर,नपा पार्षद पुष्पा वैष्णव,पार्षद वंदना दाधीच,पूर्व भाजपा नगर मंडल अध्यक्ष कपासन पंकज सिरोया,भाजपा महिला मोर्चा अध्यक्ष रानी सिरोया,भाजपा महिला मोर्चा सदस्य विजयश्री सिरोया,महामंत्री अशोक विजयवर्गीय,पार्षद अकील शाह,महामंत्री सोहन खट्टी,युवा मोर्चा अध्यक्ष विकास बारेगामा,आशीष नंदवाना,ओबीसी मोर्चा के नारायण सुथार,अधिवक्ता पुरुषोत्तम योगी,एससी मोर्चा के भागीरथ चंदेल आदि भाजपा पदाधिकारी एवं कार्यकर्तागण उपस्थित रहे ।

विश्वास और जिम्मेदारी की मुहर: आशीष सांड को सीकर जिले की कमान

बढ़ता राजस्थान

ब्यावर (अनिल सिखवाल)। भारतीय जनता पार्टी राजस्थान के प्रदेश अध्यक्ष मदन राठौड़ के निर्देशानुसार 'संगठन सशक्तिकरण पखवाड़ा' के अंतर्गत जिला समन्वयकों की घोषणा की गई। इसके तहत भारतीय जनता पार्टी अजमेर देहात के पूर्व जिला कोषाध्यक्ष आशीष सांड को जयपुर संगम के सीकर जिले का जिला समन्वयक नियुक्त किया गया है नियुक्ति पर आशीष सांड ने प्रदेश नेतृत्व का आभार जताते हुए कहा कि संगठन विस्तार एवं कार्यकर्ता निर्माण की प्रक्रिया में युवाओं और महिलाओं को जोड़कर उन्हें सक्रिय भूमिका और जिम्मेदारी दी जाएगी। उन्होंने कहा कि जिम्मेदारी से ही मजबूत कार्यकर्ता तैयार होते हैं। साथ ही पूर्व पदाधिकारियों व वरिष्ठ कार्यकर्ताओं की संगठनात्मक भूमिका सुनिश्चित करते हुए कार्ययोजना बनाई जाएगी। इस अवसर पर भाजपा कार्यकर्ताओं एवं युवा साथियों ने आशीष सांड को बधाइयां दीं।

नववर्ष के शुभ अवसर पर नगर परिषद निम्बाहेड़ा द्वारा नागरिकों के लिए हेल्पलाइन सुविधा जारी

बढ़ता राजस्थान

निम्बाहेड़ा (नि.स.)। नववर्ष के पावन अवसर पर नगर परिषद निम्बाहेड़ा द्वारा नगर क्षेत्र के नागरिकों की सुविधा हेतु हेल्पलाइन सेवा प्रारंभ की गई है। इस हेल्पलाइन के माध्यम से नगरवासी अपनी स्वच्छता, पेयजल, प्रकाश व्यवस्था, सीवेरज, उद्यान एवं अन्य नागरिक सुविधाओं से संबंधित समस्याओं का समाधान बिना किसी बाधा के प्राप्त कर सकेंगे। नगर परिषद का उद्देश्य है कि नागरिकों की शिकायतों का त्वरित, पारदर्शी एवं प्रभावी निस्तारण सुनिश्चित किया जा सके, जिससे नगरवासियों को कार्यालयों के अनावश्यक चक्कर न लगाने पड़ें। नगर परिषद निम्बाहेड़ा नागरिकों से अपील करती है कि किसी भी समस्या के समाधान हेतु निर्धारित हेल्पलाइन नंबरों पर संपर्क कर इस सुविधा का अधिक से अधिक लाभ उठाएं।

आईजीएनपी अनूपगढ़ शाखा का रेगुलेशन यथावत रखने की मांग भारतीय किसान संघ का उपखंड कार्यालय के सामने धरना, मुख्यमंत्री के नाम सौंपा जापन

बढ़ता राजस्थान

खाजूवाला (दलीप नोखवाल)। भारतीय किसान संघ के नेतृत्व में गुरुवार को सैकड़ों किसानों ने उपखंड कार्यालय खाजूवाला के सामने धरना-प्रदर्शन कर सरकार के खिलाफ जमकर नारेबाजी की। किसानों ने मुख्यमंत्री भजनलाल शर्मा के नाम उपखंड अधिकारी को ज्ञापन सौंपते हुए इंदिरा गांधी नहर परियोजना (आईजीएनपी) की अनूपगढ़ शाखा का वर्तमान रेगुलेशन 28 फरवरी 2026 तक चार ग्रुप में से दो ग्रुप यथावत रखने की मांग की। जापन में किसानों ने बताया कि आईजीएनपी अनूपगढ़ शाखा का वर्तमान रेगुलेशन सितंबर 2025 में चार ग्रुप में से दो ग्रुप चलाकर तय किया गया था। इसी रेगुलेशन के आधार पर क्षेत्र के



किसानों ने उपलब्ध सिंचाई पानी को ध्यान में रखते हुए सरसों, गेहूं और चना सहित रबी फसलों की बुवाई की है। वर्तमान समय में खेतों में फसलें खड़ी हैं और सिंचाई की अत्यंत आवश्यकता बनी हुई है। किसानों ने जापन में यह भी

उल्लेख किया कि वर्तमान में पोंग डेम में लगभग 1365 फीट पानी उपलब्ध है, जो पिछले कई वर्षों की तुलना में कहीं अधिक है। इसके बावजूद मुख्य अभियंता आईजीएनपी, हनुमानगढ़ द्वारा तीन ग्रुप में से केवल एक ग्रुप चलाने

की तैयारी की जा रही है, जिससे किसानों की खड़ी फसलें नष्ट होने की आशंका बनी हुई है। किसानों का आरोप है कि यह निर्णय किसानों के हितों के विरुद्ध है। किसानों ने बताया कि 30 दिसंबर 2025 को मुख्य अभियंता

नव निर्वाचित अध्यक्ष उम्मेद सिंह राठौड़ सहित कार्यकारिणी का कार्यालय प्रवेश

बढ़ता राजस्थान

भीलवाड़ा,(अमित शर्मा) । जिला अभिभाषक संस्था भीलवाड़ा की नव निर्वाचित कार्यकारिणी ने गुरुवार को विधिवत कार्यालय प्रवेश किया। इस अवसर पर नव निर्वाचित अध्यक्ष उम्मेद सिंह राठौड़ के साथ उपाध्यक्ष महिपाल सिंह राणावत, महासचिव पंकज दाधीच, रेवेन्यू महासचिव मनोहर लाल बुनकर, कोषाध्यक्ष रवि गोरानी, सहसचिव आदित्य सिंह चौहान एवं पुस्तकालय सचिव प्रताप तेली ने गणपत सिंह राणावत का गुरु वंदन कर आशीर्वाद प्राप्त किया।

इसके पश्चात संस्था कार्यालय में श्रुति शर्मा द्वारा तिलक लगाकर एवं नेहा वाल्मीकि द्वारा गुड़ से मुंह मीठा कर नव निर्वाचित पदाधिकारियों का स्वागत किया गया। पूर्व अध्यक्ष राजेश शर्मा ने प्रदोष काल के अभिजीत मुहूर्त में अध्यक्ष व कार्यकारिणी को विधिवत कार्यालय प्रवेश करवाया



तथा संस्था की हिसाब डायरी सहित महत्वपूर्ण दस्तावेज सुपुर्द किए। इस अवसर पर अध्यक्ष उम्मेद सिंह राठौड़ ने कहा कि वर्तमान कार्यकारिणी अधिवक्ता हितों के लिए सदैव प्रयासरत रहेगी। न्यायालय परिसर में अधिवक्ताओं के बैठने एवं पार्किंग से संबंधित जो कार्य प्रगति पर हैं, उन्हें शीघ्र पूर्ण कराया जाएगा। साथ ही न्यायालय परिसर में स्वच्छता पर विशेष

ध्यान दिया जाएगा तथा चुनाव से पूर्व अधिवक्ताओं से किए गए सभी वादों को सामूहिक प्रयासों से पूरा करने का हरसंभव प्रयास किया जाएगा।

पूर्व अध्यक्ष राजेश शर्मा ने अपने संबोधन में कहा कि वे संस्था हित में वर्तमान कार्यकारिणी के साथ मिलकर कार्य करेंगे और विकास कार्यों में सक्रिय सहभागिता निभाएंगे।

गुणवत्तापूर्ण सड़क निर्माण पर कॉन्ट्रेक्टर दिलीप सिंह चौहान का किया अभिनंदन



बढ़ता राजस्थान

भीलवाड़ा,(अमित शर्मा) । शास्त्रीनगर मुक्तधाम से यमुना विहार तक लगभग एक किलोमीटर लंबी झरर सड़क के निर्माण कार्य का दायित्व विधायक अशोक कोठारी की अनुशंसा पर पीडब्ल्यूडी द्वारा कॉन्ट्रेक्टर दिलीप सिंह चौहान को सौंपा गया था। निर्धारित समय में भीलवाड़ा की सबसे उत्कृष्ट एवं गुणवत्तापूर्ण सड़क निर्माण कार्य पूर्ण करने पर कुमुद विहार क्षेत्रवासियों ने चौहान का शाल ओढ़कर एवं पौधा लगा ममला देकर सम्मान किया। इस अवसर पर कॉलोनीवासियों ने सड़क निर्माण की गुणवत्ता की सराहना की। कुमुद विहार निवासी राधेश्याम तोतला, प्रकाश छाबड़ा, बाबूलाल जाजू, प्रभात जैन, अजय लोहिया, सुरेन्द्र डांगी, जगदीश कोमटा, महेश मोदानी, राजकुमार गदिया, निरंजन पाटनी, दीपक करवा, चेतनप्रकाश मुणोत सहित कुमुद विहार क्षेत्रवासियों ने इस सड़क निर्माण के लिए विधायक अशोक कोठारी का धन्यवाद ज्ञापित किया।

हमीरगढ़ इको पार्क में नववर्ष की पूर्व प्रभात में पूर्व मंत्री कालूलाल गुर्जर का निरीक्षण

वन्यजीव संरक्षण और अधूरे विकास कार्यों पर जताई चिंता

बढ़ता राजस्थान

भीलवाड़ा,(अमित शर्मा) । नववर्ष की पूर्व प्रभात में राजस्थान के पूर्व पंचायती राज मंत्री कालूलाल गुर्जर ने जिला मुख्यालय के प्रमुख पर्यटन स्थल हमीरगढ़ इको पार्क का दौरा कर वन विभाग द्वारा किए जा रहे विकास एवं संरक्षण कार्यों का गहन निरीक्षण किया। इस अवसर पर पीपल फॉर एनिमल्स के अध्यक्ष सत्यनारायण व्यास ने बताया कि पूर्व मंत्री गुर्जर ने इको पार्क में जंगल की घनता और रखरखाव को लेकर वन विभाग के प्रयासों पर संतोष व्यक्त किया, लेकिन साथ ही यहां तेजी से फैलती जा रही लैटाना (जंगली झाड़ियां) पर गंभीर चिंता जताई। उन्होंने कहा कि इन झाड़ियों का पूर्ण रूप से उन्मूलन करना जंगल की प्राथमिक



आवश्यकता है, अन्यथा वनस्पति एवं वन्यजीवों के आहार-विहार पर गंभीर संकट उत्पन्न हो सकता है। गुर्जर ने इको पार्क की पहचान माने जाने वाले चिंकारा हिरण को घटती संख्या पर भी चिंता व्यक्त की। उन्होंने कहा कि पूर्व में इस

क्षेत्र में चिंकारा हिरण बड़ी संख्या में देखे जाते थे, लेकिन अब उनकी उपस्थिति नगण्य रह गई है। इस संबंध में उन्होंने उच्च अधिकारियों से चर्चा कर डियर ब्रीडिंग सेंटर स्थापित कराने का आश्वासन दिया, ताकि वन्यजीव संरक्षण को मजबूती

मिल सके। निरीक्षण के दौरान पूर्व मंत्री ने वन विभाग द्वारा किए जा रहे विकास कार्यों पर भी सवाल उठाए। उन्होंने कहा कि पर्यटकों की वास्तविक सुविधाओं पर ध्यान देने के बजाय केवल बजट की खानापूर्ति की जा

आईजीएनपी द्वारा बुलाई गई बैठक भी बेनतीजा रही। बैठक के बाद रेगुलेशन में छेड़छाड़ की आशंका के चलते किसानों में भारी रोष व्याप्त है। इसी को लेकर गुरुवार को किसानों ने उपखंड अधिकारी कार्यालय के समक्ष सांकेतिक धरना-प्रदर्शन कर अपना विरोध दर्ज कराया। भारतीय किसान संघ के जिला अध्यक्ष शंभू सिंह राठौड़ ने कहा कि यदि सरकार ने इंदिरा गांधी नहर परियोजना अनूपगढ़ शाखा का वर्तमान रेगुलेशन 28 फरवरी 2026 तक चार ग्रुप में से दो ग्रुप यथावत नहीं रखा तो किसान बड़ा आंदोलन करने को मजबूर होंगे। उन्होंने कहा कि किसान अपनी खड़ी फसल को किसी भी कीमत पर बर्बाद नहीं होने देंगे और आंदोलन की पूरी जिम्मेदारी सरकार

की होगी। धरना-प्रदर्शन के दौरान एडवोकेट भूपेन्द्र सिंह शेखावत ने कहा कि गुरुवार को किसानों ने मुख्यमंत्री के नाम उपखंड अधिकारी को ज्ञापन सौंपकर अपनी मांगें स्पष्ट रूप से रखी हैं। यदि सरकार किसानों की मांगों पर गंभीरता से विचार नहीं करती है तो आगे और व्यापक आंदोलन की रूपरेखा तैयार की जाएगी। धरना-प्रदर्शन में भारतीय किसान संघ के तहसील अध्यक्ष राजेंद्र सिंह, जिला मंत्री शिवदत्त सीगड़, एडवोकेट भूपेन्द्र सिंह शेखावत, प्यारेलाल सेन, राम सिंह राजपुरोहित, रामकुमार गोदारा, इंदर राम, अनिल, बंसीलाल, हंसराज मंडा, मांगीलाल, कालूराम सहित सैकड़ों किसान उपस्थित रहे।

मासिक गुरु जाप एवं ‘प्रताप कथा कौमुदी’ पुस्तक का विमोचन संपन्न

बढ़ता राजस्थान

निम्बाहेड़ा (नि.स.)। 'सच कहता हूं भक्तों, उद्धार हो जाएगा। सुमिरन करो चौधमल जी का, बेड़ा पार हो जाएगा' जैन दिवाकरीय संधारा साधक प्रवर्तक रमेश मुनि जी म.सा. के सुशिष्य, आगम मनस्वी कवि रत्न प्रवर्तक विजय मुनि जी म.सा. तथा उप प्रवर्तक चन्द्रेश मुनि जी म.सा. (आदि टाणा-2) के पावन सानिध्य में स्थानीय श्री जैन दिवाकर भवन में मासिक सामूहिक गुरु जाप का आयोजन किया गया। यह आयोजन श्रमण संघीय उपाध्याय डॉ. गौतम मुनि जी म.सा. की सद्प्रेरणा से संघ एकता के अग्रदूत, जगत वल्लभ, प्रसिद्ध वक्ता पंडित रत्न पूज्य गुरुदेव जैन दिवाकर चौधमल जी म.सा. की जन्म तिथि के उल्लेख करते हुए कहा कि वे सदैव संघ की एकता के प्रबल पक्षधर रहे। उनके



है। कार्यक्रम प्रातः 9 बजे प्रारंभ हुआ, जिसमें सामूहिक गुरु जाप, गुरु जैन दिवाकर चालीसा, गुरु गुणगान स्तुति एवं भावपूर्ण भक्ति आयोजन संपन्न हुए। इस अवसर पर पूज्य प्रवर्तक विजय मुनि जी म.सा. ने अपने उद्बोधन में जैन दिवाकर जी महाराज के जीवन से जुड़े प्रेरक संस्मरणों का उल्लेख करते हुए कहा कि वे सदैव संघ की एकता के प्रबल पक्षधर रहे। उनके

अनुयायियों का कर्तव्य है कि वे उनके बताए मार्ग पर चलकर संघ एकता को सुदृढ़ करें। संघ के पूर्व सह मंत्री मुकेश बम ने जानकारी देते हुए बताया कि इस अवसर पर श्री वर्धमान स्थानकवासी जैन श्रावक संघ के प्रतिनिधि मंडल द्वारा प्रवर्तक विजय मुनि जी म.सा. द्वारा रचित पुस्तक 'प्रताप कथा कौमुदी' का विमोचन भी किया गया।



खटीक,भागीरथ जाट आदि गणमान्यजनों की उपस्थिति में समारोहपूर्वक समापन किया गया। खेलमंत्री नारायणलाल प्रजापत आटुन ने बताया कि समापन समारोह का कुलदेवी श्री यादे माता की तस्वीर पर पुष्पांजलि एवं दीपक प्रचलित कर शुभारंभ

किया गया।उक्त प्रतियोगिता के अंतर्गत कबड्डी में मातृकुंडिया 2,क्रिकेट में गुड्डा खेड़ा एवं वालीबॉल में अमरपुरा ग्राम की टीम विजेता रही।इस मौके पर अतिथियों द्वारा कबड्डी के राष्ट्रीय खिलाड़ी पवन प्रजापत चूरू का स्वागत अभिनंदन किया गया।

इस दौरान मातृकुंडिया युवा अध्यक्ष उदयलाल प्रजापत,पूर्व अध्यक्ष देवीलाल प्रजापत,ताराचंद प्रजापत कपासन,फूलचंद प्रजापत,जीएसएस अध्यक्ष लक्ष्मण जाट,पूर्व युवा अध्यक्ष प्रभुलाल खारखंदा,युवा उपाध्यक्ष भेरूलाल नेवाल,बालू गोवर्लिया,शंभुलाल, गोपाल चित्तौड़गढ़,रमेशचन्द्र कपासन,सचिव भगवान नेतावल, कोषाध्यक्ष मोहन, देवीलाल उदलपूरा,देवेंद्र, रोशन, राजकुमार,हीरालाल,औंकारलाल,गोवर्धनलाल, छीतरमल, देवीलाल, भागीरथ ,प्यारचन्द्र,रतनलाल, गणेशलाल, इन्द्रमल, जीतमल, तुलसीराम,मुकेश आदि समाजजन उपस्थित रहे। उक्त कार्यक्रम का संचालन समाज के पूर्व अध्यक्ष देवीलाल प्रजापत द्वारा किया गया।

कांग्रेस की जीत के लिए पार्टी कार्यकर्ताओं का संगठित होना जरूरी : दलजीत चीकू

पूर्व विधायक के आवास पर हुई कांग्रेस कार्यकर्ता और पदाधिकारियों की बैठक



बढ़ता राजस्थान

बाड़ी(राजू शर्मा)। कांग्रेस के पूर्व राष्ट्रीय सचिव और तीन बार विधायक रहे दलजीत सिंह चीकू के बरौली स्थित आवास पर गुरुवार को पार्टी पदाधिकारियों की बैठक हुई। इस बैठक में नववर्ष की शुभकामनाओं का आदान-प्रदान किया गया,जिसके बाद राजनीतिक मुद्दों पर विस्तृत चर्चा हुई।

पूर्व विधायक दलजीत सिंह चीकू ने आगामी नगर पालिका और पंचायत चुनावों पर जोर देते हुए कहा कि जीत के लिए संगठित प्रयास आवश्यक हैं। उन्होंने पदाधिकारियों से कहा कि पार्टी को पहले तैयारी करनी होगी,जिसके बाद ही जनता का समर्थन प्राप्त किया जा सकता है। चीकू ने कांग्रेस को देश की सबसे पुरानी और संगठित पार्टी बताया, जिसकी नींव में हर समाज और वर्ग के लोग शामिल हैं।

उन्होंने कहा कि ग्रामीण क्षेत्रों में आज भी कांग्रेस के कार्यकर्ता मौजूद हैं जिनको फिर से अपने साथ जोड़ने की जरूरत है। वर्तमान में देश के हालात किसी से छिपे नहीं हैं, ऐसे में कांग्रेस पार्टी को फिर से संगठित और मजबूत बनाना महत्वपूर्ण है। उन्होंने कार्यकर्ताओं और पदाधिकारियों को एक विचारधारा के साथ काम करने,संगठन के प्रति समर्पित होने और आगामी चुनावों की तैयारी करने का संदेश दिया। उन्होंने जनता से जुड़े मुद्दों को उठाने और उनकी समस्याओं का समाधान करने पर भी बल दिया,ताकि जनता का साथ मिल सके। कांग्रेस के पूर्व नगर अध्यक्ष रामसेवक अजर ने बताया कि दलजीत सिंह चीकू के दिल्ली से बरौली आने पर बाड़ी से कांग्रेस पदाधिकारियों का एक शिष्टमंडल उनसे मिलने पहुंचा था। इस दौरान नववर्ष की शुभकामनाओं के साथ संगठन और आगामी चुनावों पर भी विचार-विमर्श किया गया।

शिष्टमंडल में वरिष्ठ कांग्रेसी पार्षद राजकुमार भारद्वाज, नगर पालिका चेयरमैन होतम सिंह जादव, पूर्व पार्षद एलएस यादव, माता प्रसाद अग्रवाल, हरिसिंह पहाड़िया, केशव चंद्र मीणा, लज्जाराम कोली, पार्षद मंगल सिंह कुशवाहा, महादेव मीना, छट्टन रिजवी, मनीष मंग, रामरूप गुर्जर, मनरूप मीना और अनिल गर्ग (सेवादल) शामिल थे।

नववर्ष की पूर्व संध्या पर हुआ शहर में मंदिरों में धार्मिक आयोजन, मनोहर दास मंदिर पर हनुमानजी को लगाया खीर मगौड़े का प्रसाद,इशू मंदिर पर गाए भजन,

शहर में पुलिस की रही हर जगह गश्त, शराब पार्टी और धमाचौकड़ी पर विशेष निगरानी



बढ़ता राजस्थान

बाड़ी(राजू शर्मा)। शहर में नव वर्ष 2026 की पूर्व संध्या पर बुधवार को शाम से शहर में विविध आयोजन देखने को मिले। जहां विभिन्न मंदिरों में भगवान को विशेष प्रसादी लगाई गई वहीं भजन कीर्तन और अन्य कार्यक्रमों का आयोजन किया गया। इस दौरान युवाओं की शराब पार्टी और धमा चौकड़ी को रोकने के लिए कोतवाली पुलिस जगह-जगह पर तैनात रही। देर रात तक कार्यक्रमों का आयोजन हुआ। गुरुवार को नववर्ष 2026 के आगमन की सभी लोग एक दूसरे को बधाई दे रहे हैं।

शहर की तुलसीवन रोड स्थित मनोहर दास मंदिर पर नव वर्ष की पूर्व संध्या पर विशेष आयोजन देखने को मिला। यहां पोष बड़ा कार्यक्रम के तहत हनुमान जी महाराज, भोलेनाथ परिवार और माता रानी को खीर मंगोड़ा की प्रसादी लगाई गई। प्रसादी से पूर्व हनुमान जी महाराज की पूजा अर्चना के साथ में सामूहिक कीर्तन और अन्य कार्यक्रमों का आयोजन किया गया। इस कार्यक्रम की शुरुआत कोटवाली एसएचओ देवेंद्र शर्मा के साथ टाउन चौकी पुलिस और टीम शहर में जगह-जगह तैनात रही। इस दौरान वाहन चालकों की अल्कोहल परीक्षण किया गया साथ में सभी को नववर्ष पर तेज गति में वाहन नहीं चलाने और धमा-चौकड़ी नहीं मचाने के लिए पाबंद किया गया।

धौलपुर युवक हत्याकांड: पत्नी गिरफ्तार, साजिश कबूली:प्रेमी के साथ मिलकर की पति की हत्या, शेरगढ़ किले के पास मिला शव

धौलपुर (राजू शर्मा)। धौलपुर जिले की कोतवाली थाना पुलिस ने शेरगढ़ किले पर पत्थर से कुचलकर की गई युवक रविकांत की हत्या के मामले में उसकी पत्नी को गिरफ्तार किया है। पुलिस ने बुधवार को इस हत्याकांड के मुख्य आरोपी, पत्नी के प्रेमी शाहरुख खान को भी गिरफ्तार किया था। कोतवाली थाना प्रभारी वीरेंद्र मीणा ने बताया कि बीते दिनों शेरगढ़ किले के पास दोनारी गांव निवासी रविकांत की हत्या हुई थी। इस मामले का खुलासा करते हुए पुलिस ने बुधवार को आरोपी शाहरुख खान को गिरफ्तार किया था। शाहरुख ने पूछताछ में कबूल किया था कि उसने मृतक की पत्नी के कहने पर रविकांत की हत्या की थी।

मीणा ने बताया कि मृतक रविकांत की पत्नी रजनी और आंटो झांक्वर शाहरुख के बीच प्रेम प्रसंग चल रहा था। इसी प्रेम प्रसंग के चलते दोनों ने मिलकर रविकांत की हत्या की साजिश रची थी।

बढ़ता धौलपुर/भरतपुर/डींग

परंपरा, प्रतिष्ठा और पुरुषार्थ का महाकुंभ

गृह राज्य मंत्री जवाहर सिंह बेढ़म की अगुवाई में 64वीं ऐतिहासिक शूटिंग वॉलीबॉल प्रतियोगिता का भव्य आगाज बोले- पुरखों की विरासत को सहेजना ही युवाओं का परम धर्म

6 दशकों की विरासत ग्राम बेढ़म में नववर्ष पर दिखी खेल और संस्कृति की अनूठी जुगलबंदी

बढ़ता राजस्थान

भरतपुर,(घनश्याम अवस्थी)। इतिहास गवाह है कि डींग-भरतपुर की धरा हमेशा से शूरवीरों और पहलवानों की जन्मी रही है। इसी परंपरा को जीवंत रखते हुए नववर्ष के प्रथम दिवस पर बृजनगर विधानसभा के ग्राम बेढ़म में वीर गोकुला जाट एवं अजेय लौह पुरुष महाराजा सूरजमल के बलिदान दिवस के उपलक्ष्य में 64वीं अखिल भारतीय शूटिंग वॉलीबॉल प्रतियोगिता का भव्य आगाज हुआ। कार्यक्रम के मुख्य अतिथि प्रदेश के गृह, गोपालन, पशुपालन, डेयरी एवं महत्त्व विभाग राज्य मंत्री श्री जवाहर सिंह बेढ़म रहे।

खेल के मैदान से ही निकलता है जीवन का अनुशासन

प्रतियोगिता का विधिवत शुभारंभ रिबन काटकर और वॉलीबॉल कोर्ट पर स्प्रिंसिस्श करके करते हुए गृह राज्य मंत्री श्री बेढ़म ने युवाओं में नई ऊर्जा का संचार किया।

जनसमूह को संबोधित करते हुए मंत्री श्री बेढ़म ने कहा कि महाराजा सूरजमल और वीर गोकुला जाट का जीवन हमें स्वाभिमान और संघर्ष की प्रेरणा देता है। आज की युवा पीढ़ी को आभासी दुनिया के मोहपाश से मुक्त होकर यथार्थ के धरातल पर

संघर्ष करना सीखना होगा। जो युवा खेल के मैदान में अनुशासन सीख लेता है, वही आगे चलकर एक सशक्त और विकसित भारत की नींव रखता है।

64 वर्षों की गौरवशाली परंपरा

मंत्री महोदय ने आयोजकों (समस्त ग्रामवासी, बेढ़म) की सराहना करते हुए कहा कि 64 वर्षों से इस प्रतियोगिता को अनवरत जारी रखना ग्रामवासियों की सामूहिक शक्ति और भाईचारे का प्रमाण है। यह केवल एक टूर्नामेंट नहीं, बल्कि इस क्षेत्र की सांस्कृतिक विरासत है जो पीढ़ियों को जोड़ती है।



आत्मीय संवाद अपनों के बीच, अपनों के साथ

समारोह के दौरान गृह राज्य मंत्री का बेहद सरल रूप देखने को मिला। मंत्री पद के प्रोटोकॉल को दरकिनारा करते हुए वे सीधे गांव के बुजुर्गों के बीच पहुंचे और आत्मीयता से उनके गले मिले। उन्होंने बुजुर्गों के चरण स्पर्श कर आशीर्वाद लिया। मंत्री श्री बेढ़म ने कहा कि गांव के बुजुर्गों का आशीर्वाद ही उनकी असली ताकत है।

महापुरुषों को नमन-इससे पूर्व, गृह राज्य मंत्री ने महाराजा सूरजमल और मां सरस्वती के चित्र पर पुष्प अर्पित कर उन्हें नमन किया और प्रदेश की खुशहाली की कामना की। ' इस अवसर पर स्थानीय जनप्रतिनिधि, खेल प्रेमी, पुलिस-प्रशासन के अधिकारी और आसपास के गांवों से आए हजारों की संख्या में दर्शक मौजूद रहे, जिन्होंने मंत्री महोदय के उद्बोधन का करतल ध्वनि से स्वागत किया।

कड़ाके की ठंड में गलनभरी सर्दी के साथ बूढ़ाबांदी का दौर शुरू

सूर्यदेव के नहीं हुए लोगो को नववर्ष में दर्शन,मावठ से गँहू की फसल को होगा फायदा

बढ़ता राजस्थान

बाड़ी(राजू शर्मा)। शहर में पिछले चार दिन से कड़ाके की ठंड पड़ रही है गुरुवार को नववर्ष पर लोगों को सूर्यदेव के दर्शन नहीं हुए हैं। ऐसे में अलाव ही सर्दी से बचने के लिए सहारा बनते नजर आ रहे हैं। लोगों का कहना है कि बूढ़ाबांदी के चलते जो मावठ का दौर शुरू हुआ है उससे फसल को तो फायदा होगा लेकिन आमजन की दिनचर्या बिगड़ गई। कड़ाके की ठंड को लेकर मैनेजर मनीष अग्रवाल ने बताया कि



आज नववर्ष पर लग रहा था कि भगवान सूर्यदेव के दर्शन होंगे लेकिन ठंड का असर कम नहीं हो रहा। उल्टे बूढ़ाबांदी का दौर शुरू हो गया है। ऐसे में लगता नहीं है कि सूर्यदेव का निकलना मुश्किल है। तीन बजे तक आसमान में सूर्य देव दिखाई नहीं दिए हैं। ऐसे में गलन भरी सर्दी से फिर से जोर पकड़ रही है। बुजुर्ग और छोटे बच्चे इस सर्दी से सबसे अधिक परेशान हैं। कपड़ा दुकानदार शिवदयाल अग्रवाल ने बताया कि उनको पहली बार ऐसी सर्दी महसूस हुई है। लगातार चार दिन से शहर में गलन का माहौल है। ऊपर से ठंडी हवाएं नश्वर सी चिभ रही हैं। ऐसे में अलाव के सहारे ही सभी लोग बाजार में बैठे हुए हैं। शाम 06 बजे तक दुकान बंद कर घर जाएंगे क्योंकि कड़ाके की ठंड से बिक्री भी प्रभावित हुई है। ग्रामीण क्षेत्र के लोग बाजार में कम ही दिखाई दे रहे हैं। कृषि विभाग के सहायक कृषि अधिकारी राममुकुट गुर्जर ने बताया कि ठंडक और मावठ दोनों फसल के लिए बेहद जरूरी होते हैं। 5 डिग्री न्यूनतम तापमान और 18 डिग्री अधिकतम तापमान पर जब बारिश होती है तो यह फसल के लिए वरदान साबित होती है। वर्तमान की सर्दी गँहू की फसल के लिए विशेष लाभकारी है। इससे पौधा तेजी से वृद्धि करेगा और खेतों में अच्छी पैदावार होगी साथ में मावठ होने पर सिंचाई के लिए पानी की भी जरूरत कम पड़ेगी।

बढ़ता राजस्थान

भरतपुर,(घनश्याम अवस्थी)। राष्ट्रीय सड़क सुरक्षा माह 2026 का शुभारम्भ गुरुवार को प्रादेशिक परिवहन अधिकारी इन्दू मीणा द्वारा परिवहन कार्यालय परिसर में सड़क सुरक्षा प्रदर्शनी का फीता काटकर किया गया। इस अवसर पर उन्होंने सड़क सुरक्षा के महत्व पर प्रकाश डालते हुए कहा कि सड़क दुर्घटनाओं में कमी लाने के लिए आमजन की जागरूकता अत्यंत आवश्यक है। नियमों का पालन, संयमित गति एवं सतर्कता से ही सुरक्षित यातायात सुनिश्चित किया जा सकता है।

कार्यक्रम के दौरान आमजन को सड़क सुरक्षा गतिविधियों तथा राज्य एवं केन्द्र सरकार की विभिन्न जनकल्याणकारी योजनाओं की जानकारी प्रदान करने के उद्देश्य से सड़क सुरक्षा वाहन रथ को हरी झंडी दिखाकर रवाना किया गया। यह वाहन रथ जिले के प्रत्येक ग्राम स्तर तक पहुंचकर लोगों को यातायात नियमों, हेलमेट एवं सीट बेल्ट के उपयोग, ओवरस्पीडिंग से बचाव तथा सुरक्षित ड्राइविंग के प्रति जागरूक करेगा। उन्होंने बताया कि राष्ट्रीय सड़क सुरक्षा माह के अंतर्गत आमजन को जागरूक करने हेतु



विभिन्न कार्यक्रमों का आयोजन किया जाएगा। इनमें साइकिल रैली, दुपहिया वाहन रैली, पैदल रैली, ईवी रैली, आमजन के साथ सड़क सुरक्षा पर संवाद, तथा सड़क सुरक्षा संबंधी बोशर एवं प्रचार सामग्री का वितरण शामिल है। कार्यक्रम में परिवहन निरीक्षक देवेंद्र सुण्डा, सहायक प्रोग्रामर मनीष शर्मा, बहादुर सिंह, गौतव गर्ग, लोकेश भातरा, पंकज शर्मा, महक सिंह, विवेक त्यागी, दरब सिंह, दलीप सिंह सहित अन्य

कार्मिक एवं आमजन उपस्थित रहे। परिवहन कार्यालय में लगाई गई सड़क सुरक्षा प्रदर्शनी आमजन तथा स्कूल एवं कॉलेज के विद्यार्थियों के अवलोकन हेतु पूरे माह खुली रहेगी। उन्होंने बताया कि शुक्रवार को रोड सेफ्टी क्लबों, स्कूलों व कॉलेजों में सड़क सुरक्षा प्रतियोगिताओं का आयोजन किया जाएगा तथा वाहन चालकों को सुरक्षित यातायात के व्यावहारिक गुर सिखाए जाएंगे।

कृषि महाविद्यालय मे आमुखीकरण कार्यशाला का आयोजन

बढ़ता राजस्थान

भरतपुर,(घनश्याम अवस्थी)। कृषि महाविद्यालय भुसावर पर नववर्ष के उपलक्ष में नवामुक्त विद्यार्थियों का तिलक लगाकर तथा कलाई में धागा बांधकर स्वागत किया तथा आमुखीकरण कार्यशाला का आयोजन किया। महाविधालय के डीन डॉ उदय भान सिंह ने नववर्ष वर्ष 2026 की शुभकामनाएं देते हुए महाविद्यालय का प्रगति प्रतिवेदन प्रस्तुत किया। उन्होंने कहा कि

महाविद्यालय का विकास विद्यार्थियों के विकास में निहित है। अल्प समय में महाविद्यालय का यथेष्ट विकास हुआ है, वर्तमान में यहां आला दर्जे के कक्षा-कक्ष प्रयोगशालाएं, पुस्तकालय, मेडीकल रूम, खेल एवं सांस्कृतिक सुविधाएं, लैण्डस्केप सहित विद्यार्थियों के व्यक्तिव विकास को सभी सुविधाएं उपलब्ध हैं। उन्होंने बताया कि यहां से डिग्री प्राप्त विद्यार्थियों के जेआरएफ़ क्यूट सहित तमाम प्रतियोगी परीक्षाओं में उत्कृष्ट परिणाम रहे हैं। डॉ. राहुल कुमार आमुखीकरण

कार्यशाला में महाविद्यालय के सामान्य नियम, एंटीरैगिंग, स्कॉलरशिप, ड्रेस कोड व परीक्षा संबंधी जानकारी पीपीटी के माध्यम से प्रस्तुत की। डॉ. एस.एल. यादव ने पुस्तकालय, डॉ. मोहित कुमार ने एन.एस.एस. व स्पोर्ट्स तथा भानुप्रिया पंकज ने छात्रावासों की नियमावली प्रस्तुत की। कार्यक्रम में डॉ. आकाश तंवर, गीता गवारिया, प्रेम कुमारी, राहुल मीणा, राजेंद्र सिंह, दीपक मीणा सहित समस्त महाविद्यालय स्टाफ विद्यार्थी उपस्थित रहे।

लगातार डिप्रेसशन रहने से डिमेंशिया और स्ट्रोक का बढ़ सकता है खतरा - डॉ. पवन शर्मा

ब्रेन को हेल्दी बनाए रखने के लिए डॉ.अनुपमा शर्मा ने बताई कुछ जरूरी बातें

बढ़ता राजस्थान

भरतपुर,(घनश्याम अवस्थी)। डिमेंशिया, स्ट्रोक और लेट-लाइफ डिप्रेेशन जैसी ब्रेन संबंधी बीमारियों का पता अक्सर अचानक चलता है, जबकि ये सालों से धीरे-धीरे हमारी शरीर में विकसित होती रहती हैं। रोजमर्रा की कुछ आदतें व मेडिकल कंडीशंस इन बीमारियों का प्रमुख कारण बनती हैं। हालांकि ये सभी रिस्क फैक्टर ठीक किए जा सकते हैं। कुछ आदत सुधारने से तीनों बड़ी बीमारियों (स्ट्रोक, डिमेंशिया और डिप्रेेशन) का रिस्क कम होने लगता है। वहीं कई आदतें सुधारने से ब्रेन हेल्थ हमेशा के लिए बेहतर रहता है। उक्त वाक्य कृष्णा नगर स्थित ही सेट सांवलिया माईड एवं हेल्थ केयर के वरिष्ठ मनोरोग विशेषज्ञ एवं मनोयौन रोग एवं नशा मुक्ति विशेषज्ञ डा0 पवन शर्मा एवं काउंसलर डा0 अनुपमा शर्मा ने कहे।

ब्रेन को हेल्दी बनाए रखने के लिए कुछ बातों का ध्यान रखना जरूरी है?

ऐसी आदतें, जो ब्रेन हेल्थ को पहुंचाती हैं नुकसान

डा0 शर्मा ने बताया कि हमारी रोजाना की कुछ सामान्य, लेकिन नजरअंदाज की जाने

वाली आदतें धीरे-धीरे ब्रेन को बीमार बना सकती हैं। इनमें हाई ब्लड प्रेशर, खराब नैस, सोशल आइसोलेशन या पुराना दर्द जैसे कई रिस्क फैक्टर शामिल हैं।

हाई ब्लड प्रेशर, ब्लड शुगर और किडनी डिजीज खतरनाक क्यों?

डा0 शर्मा ने बताया कि तीनों कंडीशंस ब्रेन हेल्थ को गंभीर रूप से नुकसान पहुंचाती हैं। हाई ब्लड प्रेशर स्ट्रोक के खतरे को लगभग दोगुना कर देता है, जबकि हाई ब्लड शुगर डायबिटीज से पहले ही हिप्पोकैम्पस जैसे हिस्सों को प्रभावित करने लगता है, जो याददाश्त और सोचने की क्षमता से जुड़े होते हैं।

वहीं क्रांतिक किडनी डिजीज ब्रेन में इंप्लेमेशन और वैस्कुलर डैमेज बढ़ाकर न्यूरोन्स की कार्यक्षमता तेजी से घटाती है। हालांकि अच्छी बात यह है कि इन कंडीशंस को पहचानना आसान है। साथ ही दवाओं व लाइफस्टाइल बदलाव से इन्हें कंट्रोल किया जा सकता है।

सवाल- ब्रेन हेल्थ की स्क्रीनिंग कब से शुरू करनी चाहिए?

जवाब- डा0 शर्मा ने बताया कि अगर व्यक्ति को हाई ब्लड प्रेशर, डायबिटीज, किडनी डिजीज या फैमिली हिस्ट्री जैसे रिस्क फैक्टर हों तो 40 साल

की उम्र के बाद ब्रेन हेल्थ की स्क्रीनिंग कराना बहुत जरूरी है। इसके लिए हर 6 महीने या साल में ब्लड प्रेशर, ब्लड शुगर, कोलेस्ट्रॉल और मेटल हेल्थ की जांच कराएं। समय रहते पहचान करने से डिमेंशिया और स्ट्रोक का रिस्क काफी हद तक कम किया जा सकता है।

सवाल- प्री-डायबिटीज की पहचान कैसे की जा सकती है?

जवाब- डा0 शर्मा ने बताया कि प्री-डायबिटीज तब होती है, जब फास्टिंग ब्लड शुगर 100 से 125 के बीच आता है। थकान, भूख ज्यादा लगना, पेट की चर्बी बढ़ना और स्किन पर काले पैच इसके संकेत हो सकते हैं। प्री-डायबिटीज का समय रहते इलाज न किया जाए तो आगे चलकर यह ब्रेन डैमेज और टाइप-2 डायबिटीज में बदल सकती है।

सवाल- ब्रेन हेल्थ के लिए सोशल कनेक्टिविटी कितना जरूरी है?

जवाब- डा0 शर्मा ने बताया कि जब हम दोस्तों, परिवार या समुदाय के साथ जुड़े रहते हैं तो ब्रेन का मूड, मेमोरी और डिसेीजन मेकिंग फैक्टर एक्टिव रहता है। हर उम्र में रिश्तों को बनाए रखना ब्रेन हेल्थ के लिए वैसा ही है जैसा एक्सरसाइज बांडी के लिए। सोशल कनेक्टिविटी अकेलेपन, डिप्रेेशन और



डिमेंशिया के खतरे को घटाता है।

सवाल- क्या उम्र के साथ ब्रेन कमजोर होना सामान्य है?

जवाब- डा0 शर्मा ने बताया कि ' कि नहीं, उम्र के साथ ब्रेन बदलता जरूर है। लेकिन हेल्दी आदतों से उसकी शक्ति और याददाश्त को लंबे समय तक बनाए रखा जा सकता है।

सवाल- क्या ब्रेन को हेल्दी बनाए रखने के लिए एक्सरसाइज जरूरी है?

जवाब- बिल्कुल, एक्सरसाइज ब्रेन

हेल्थ के लिए बेहद जरूरी है। रेगुलर फिजिकल एक्टिविटी ब्रेन में ब्लड सर्कुलेशन बढ़ाती है, जिससे ऑक्सीजन और न्यूट्रिएंट्स की आपूर्ति बेहतर होती है। यह नए न्यूरोन्स बनने और कनेक्शंस मजबूत करने में मदद करती है।

रोजाना कम-से-कम 30 मिनट की वाक, योग या एरोबिक एक्सरसाइज से याददाश्त, मूड और सोचने की क्षमता बेहतर होती है और डिमेंशिया व डिप्रेेशन का खतरा घटता है।

ज्ञान, प्रेम और भक्ति का संगम है ब्रह्म ज्ञान
ब्रह्म ज्ञान द्वारा ही परमात्मा की प्राप्ति संभव है-मनोहर लाल बढ़ता राजस्थान

राजगढ़(अलवर)। संत निरंकारी सत्संग भवन राजगढ़ पर धौलपुर से आए ज्ञान प्रचारक महात्मा मनोहरलाल की अध्यक्षता में अंग्रेजी नव वर्ष मनाया गया। इस अवसर संगत को संबोधित करते हुए अपने वचनों में कहा गुरु के अनुसार चलना ही गुरुमति है वरना तो इस संसार में आए हुए व्यक्ति बिना भक्ति के पशु समान है। आत्मा का परमात्मा से मिलान होना ही सच्ची भक्ति है । माया रुपी इस संसार में मनुष्य अनेक बुराइयों से युक्त होता है लेकिन जब इस निरंकार के साथ आत्मसात होकर इस ब्रह्म ज्ञान को जीवन में अपनाता है तो जीवन भी सफल हो जाता है। संतो के संग से ही निरंकार की प्राप्ति होती है। जब हम इस विशाल परमात्मा से जुड़ जाते हैं तो फिर कोई बंधन शेष नहीं रहता। सत्संग में उपस्थित संत महात्माओं, श्रद्धालुओं ने अपने गीतों, कविताओं एवं विचारों के माध्यम से निरंकार प्रभु परमात्मा का सुंदर गुणगान किया। अंत में अंग्रेजी नववर्ष के अवसर पर सभी के लिए मंगल कामना करते हुए यही आशीर्वाद दिया कि इस अंग्रेजी नववर्ष में हम सभी का जीवन सेवा सिमरण और सत्संग से सजा रहे सत्संग का आयोजन मुख्ी महात्मा राम अवतार के दिशा निर्देश एवं सेवादल संचालक मनोहर लाल की देखरेख में संपन्न हुआ। मंच संचालन भूपेंद्र द्वारा किया गया। अंग्रेजी नव वर्ष इसलिए कहा गया है क्योंकि हिंदू नव वर्ष चैत्र नवरात्रों में आता है।

हेड कांस्टेबल अमर सिंह मीणा सहायक पुलिस उप निरीक्षक बने बढ़ता राजस्थान

कोटपूतली(बिल्लूराम सैनी)। पुलिस थाना बहरोड़ में हेड कांस्टेबल (एचएम) के पद पर कार्यरत अमर सिंह मीणा को पदोन्नत करते हुए सहायक पुलिस उप निरीक्षक (एसएसआई) बनाया गया है। उनके प्रमोशन की खबर से पुलिस विभाग सहित उनके पैतृक कोटपूतली के ग्राम पानेड़ा, क्षेत्र एवं परिवार में हर्ष और उत्साह का माहौल है।अमर सिंह मीणा ने अपने कर्तव्यनिष्ठा, मेहनत और समर्पण के बल पर यह उपलब्धि हासिल की है। उनके सहायक पुलिस उप निरीक्षक बनने पर पुलिस विभाग के अधिकारियों, सहकर्मियों एवं क्षेत्रवासियों ने उन्हें बधाई दी और उज्ज्वल भविष्य की शुभकामनाएं प्रेषित कीं।उनके प्रमोशन से न केवल पुलिस विभाग का मनोबल बढ़ा है, बल्कि विभाग की कार्यक्षमता और सम्मान में भी वृद्धि हुई है। अमर सिंह मीणा की इस उपलब्धि पर सभी ने गर्व व्यक्त करते हुए इसे युवाओं के लिए प्रेरणास्रोत बताया।

केंद्रीय वन एवं पर्यावरण मंत्री यादव 2 से 4 जनवरी तक संसदीय क्षेत्र अलवर में विभिन्न कार्यक्रमों में करेंगे शिरकत बढ़ता राजस्थान

अलवर (का.स.)। केंद्रीय वन एवं पर्यावरण मंत्री तथा अलवर सांसद श्री भूपेन्द्र यादव 2 से 4 जनवरी तक संसदीय क्षेत्र अलवर में विभिन्न कार्यक्रमों में शिरकत करेंगे। कार्यक्रमानुसार केंद्रीय वन मंत्री श्री यादव 2 जनवरी को अलवर शहर में प्रातः 7:15 बजे नमो वन बायोडायवर्सिटी पार्क में मॉनिंग वाक के दौरान आमजन से संवाद करेंगे तथा सांय 4 बजे से डी-83 हसन खां में जनसुनवाई कर आमजन की परिवेदनाएं सुनेंगे। वहीं 3 जनवरी को अलवर शहर में प्रातः 7:15 बजे नगर वन (नया भूरासिद्ध मंदिर) में मॉनिंग वाक के दौरान आमजन से संवाद करेंगे तथा सांय 4 बजे से डी-83 हसन खां में जनसुनवाई कर आमजन की परिवेदनाएं सुनेंगे। इसी प्रकार 4 जनवरी को प्रातः 8 बजे बहरोड़ के रिवाली में शहीद मूर्ति अनावरण कार्यक्रम, प्रातः 8:45 बजे बहरोड़ के शक्ति रिसोर्ट में ब्राह्मण सम्मेलन एवं पोषबड़ा महोत्सव कार्यक्रम में शिरकत करेंगे, सांय 4 बजे से रीको कार्यालय युनिट 2 भिवाडी में जनसुनवाई कर आमजन की परिवेदना सुनेंगे तथा भिवाडी के ट्री हाउस आशियाना विलेज में फस्ट इंडिया न्यूज द्वारा इन्फ्रा एवं इंडस्ट्रियल कॉनक्लेव में भाग लेंगे।

वन राज्यमंत्री संजय शर्मा ने पूर्व विधानसभा अध्यक्ष स्व. समर्थ लाल मीणा की जयन्ती पर श्रद्धांजलि अर्पित की



बढ़ता राजस्थान

राजगढ़(अलवर)। वन एवं पर्यावरण राज्यमंत्री (स्वतंत्र प्रभार) संजय शर्मा ने गुरुवार को राजगढ़ क्षेत्र के ग्राम टेकड़ीन पहुंचकर राजस्थान विधानसभा के पूर्व अध्यक्ष स्व समर्थ लाल मीणा की जयंती पर उनकी समाधि पर पुष्प अर्पित कर भावभीनी श्रद्धांजलि दी। वन राज्यमंत्री ने इस दौरान कहा कि विधानसभा के पूर्व अध्यक्ष स्व. समर्थ लाल मीणा संसदीय परम्पराओं, नियमों के बडे विद्वान थे। वे राजनीति में सुचिता के प्रतीक रहे हैं। उन्होंने क्षेत्र के सर्वांगीण विकास के साथ अनेक युवाओं को राजनीति में आगे बढ़ाया। उन्होंने कहा कि उनके दिखाए मार्ग पर चलकर जनसेवा एवं विकास को गति प्रदान करने का कार्य किया जा रहा है। इस दौरान बड़ी संख्या में उपस्थित लोगों ने श्रद्धांजलि अर्पित कर नारों का उद्घोष किया। इस दौरान विजय समर्थ लाल मीना, बिजेन्द्र सिंह बबेली, प्रकाश अडीचवाल, सतीश यादव सहित बड़ी संख्या में लोग उपस्थित रहे।

एसपी देवेन्द्र कुमार बिश्नोई ने डीआईजी पद पर ग्रहण किया कार्यभार नववर्ष पर सड़क सुरक्षा का दिया संदेश, जिले में जनवरी माह में मनाया जायेगा सड़क सुरक्षा माह

बढ़ता राजस्थान

कोटपूतली(बिल्लूराम सैनी)। कोटपूतली- बहरोड़ जिले के पुलिस कप्तान देवेन्द्र कुमार बिश्नोई को विभागीय पदोन्नति समिति की रिपोर्ट के आधार पर उप महानिरीक्षक (डीआईजी) पद पर पदोन्नत किये जाने पर बिश्नोई ने गुरुवार को नववर्ष पर विधिवत् रूप से डीआईजी पद पर कार्यभार ग्रहण कर लिया। इस मौके पर जिला पुलिस अधीक्षक कार्यालय पहुंचने पर पुलिस टुकड़ी द्वारा उनका गार्ड ऑफ ऑनर देकर स्वागत किया गया। वहीं बड़ी संख्या में पुलिसकर्मियों, जिलावासियों, मीडियाकर्मियों समेत आमजन द्वारा एसपी का स्वागत-अभिनंदन करते हुये नववर्ष की बधाई दी गई। उल्लेखनीय है कि बीएसएफ में कार्य कर चुके एसपी बिश्नोई को सुरक्षा व पुलिसिंग का लम्बा अनुभव रहा है। उन्होंने अपने अनुभव से जिले की कानून व्यवस्था को अधिक सशक्त बनाया है। वर्ष 2012 बैच के आईपीएस बिश्नोई



बेहद सख्त, अनुशासित व जमीन से जुड़े हुये कुशल अधिकारी हैं। मूल रूप से हरियाणा के हिसार जिले के रहने वाले बिश्नोई का जन्म 24 मई 1967 में हुआ था। हिसार के डीएन कॉलेज से बीएससी (बोटनी) की शिक्षा के बाद एलएलबी तक शिक्षा ग्रहण करने वाले बिश्नोई ने बीएसएफ में सेवायें देने के बाद राजस्थान पुलिस में बतौर आरपीएस अधिकारी शामिल हुये थे। बाद में

गुड गर्वनेंस की प्राथमिकता वाले अधिकारी भी माने जाते हैं। उन्होंने जिले में अपराधियों के विरूद्ध सख्त कार्यवाही, त्वरित पुलिस रेस्पोंस, अवैध गतिविधियों पर नियंत्रण व जनता में विश्वास बहाली जैसे उल्लेखनीय कार्य किये हैं। उनकी नेतृत्व क्षमता व सजग पुलिसिंग शैली ने नवगठित जिले की कानून व्यवस्था को मजबूत करते हुये प्रदेश में नई उंचाईयां प्रदान की हैं।

जिलावासियों को दी नववर्ष की शुभकामनायें.....

डीआईजी पद पर पदोन्नत हुये बिश्नोई ने गुरुवार को जिलावासियों को नववर्ष की शुभकामनायें देते हुये कहा कि नववर्ष सभी के जीवन में सुख, शांति, समृद्धि एवं नई ऊर्जा लेकर आये। उन्होंने सभी से अपील की है कि नये वर्ष में सकारात्मक सोच, अनुशासन और सहयोग की भावना के साथ जिले को और सुरक्षित, सुदृढ़ एवं प्रगतिशील बनाने का संकल्प लें।

नेता प्रतिपक्ष टीकाराम जूली ने बत्तों के साथ मनाया नव वर्ष



बढ़ता राजस्थान

अलवर (का.स.)। पूरा प्रदेश भर में नववर्ष का आगमन त्योंहार स्वरूप मनाया गया। ऐसे में जहां लोगों ने होटल में पार्टी करके नव वर्ष के आगमन को सेलिब्रेट किया वहीं नेता प्रतिपक्ष टीकाराम जूली ने बच्चों के साथ उन्हें चॉकलेट देकर उनके साथ खुशियां जाहिर कर नव वर्ष के आगमन का शुभारंभ किया। कांग्रेस के जिला अध्यक्ष प्रकाश गंगावत इस दौरान उनके

साथ मौजूद रहे। कांग्रेसी नेता और पूर्व पार्षद गौरीशंकर विजय ने बताया कि टीकाराम जूली जी के हाथों बच्चों ने चॉकलेट पाकर बेहद प्रसन्नता जताई और बच्चों के मुस्कराते हुए चेहरा देखकर सभी लोग प्रसन्न हुए। सच में हम नववर्ष के आगमन की यह खुशियां नन्हे मुन्ने बच्चों के बीच में मनाए तो नव वर्ष के आगमन के साथ पूरा वर्ष आदमी का आनंदमय शीत है।

आईटीआई कॉलेज खो दरीबा के लिए जमीन आवंटित करने के लिए राजगढ़ उपखंड अधिकारी को सौंपा जापन

बढ़ता राजस्थान

राजगढ़(अलवर)। खो दरीबा में आईटीआई कालेज के लिए जमीन आवंटित करने के लिए उपखंड अधिकारी राजगढ़ के नाम रीडर को को जापन सौंपा। सर्व समाज हैल्थ टीम के संयोजक प्रकाश भाल्ला दुब्बी एवं नैहडा उल्थान एवं विकास मंच टहला थानागाजी के उपाध्यक्ष रामस्वरूप खो दरीबा ने बताया कि राजस्थान सरकार के बजट 2023-24 में थानागाजी विधानसभा क्षेत्र के खो दरीबा के लिए आईटीआई कालेज स्वीकृत हुई लेकिन उसके लिए अभी तक खो दरीबा में जमीन आवंटित नहीं की है जिसको लेकर



क्षेत्रीय लोगों में भारी रोष व्याप्त है। उपाध्यक्ष रामस्वरूप ने कहा

कि राजगढ़ उपखंड क्षेत्र में एक भी टैक्निकल कॉलेज नहीं है। वर्षों

राजमेडिकॉन 2026: अमृतम आईएमए राजस्थान का 28वां राज्य स्तरीय वार्षिक चिकित्सा सम्मेलन 10-11 जनवरी को भिवाड़ी में आयोजित ओगार्निजिंग टीम ने जिला कलक्टर को दिया ‘राजमेडिकॉन 2026 - अमृतम’ भिवाड़ी का निमंत्रण

बढ़ता राजस्थान

अलवर (का.स.)। भारतीय चिकित्सा संघ (आईएमए) राजस्थान राज्य की 28 वीं राज्य स्तरीय वार्षिक चिकित्सा सम्मेलन-राजमेडिकॉन 2026: अमृतम का आयोजन आईएमए भिवाड़ी के तत्वावधान में 10 एवं 11 जनवरी 2026 को ओम शांति ट्रिटीट सेंटर ओआरसी, विलासपुर में किया जा रहा है। गुरुवार को ओगार्निजिंग चेयरपर्सन डॉ. रूप सिंह, ओगार्निजिंग सेक्रेटरी डॉ. अजय गोयल तथा ओगार्निजिंग कमेटी सदस्य डॉ. एस.सी.मित्तल ने जिला कलेक्टर अलवर डॉ. अर्तिका शुक्ला से शिष्टाचार मुलाकात कर कॉफ्रेंस में आने का निमंत्रण पात्र एवं स्मारिका प्रदान



करी तथा मुलाकात के दौरान कॉफ्रेंस के बारे में विस्तृत जानकारी

प्रदान करी। कॉफ्रेंस के ओगार्निजिंग चेयरपर्सन

डॉ. रूप सिंह ने बताया कि इस दो दिवसीय राज्य स्तरीय सम्मेलन में

अतिरिक्त जिला कलेक्टर ओमप्रकाश सहारण ने भू-अभिलेख शाखा का किया निरीक्षण

बीडीएम अस्पताल के सामने सड़क निर्माण कार्य की गुणवत्ता की जांच कराई



बढ़ता राजस्थान

कोटपूतली(बिल्लूराम सैनी)। अतिरिक्त जिला कलेक्टर एवं प्रशासक जिला परिषद कोटपूतली,ओमप्रकाश सहारण ने गुरुवार को नगर परिषद कार्यालय परिसर में संचालित भू-अभिलेख शाखा कलेक्ट्रेट का औचक निरीक्षण किया। निरीक्षण के दौरान उन्होंने कार्यव्यवस्था का जायजा लिया और आमजन को दी जा रही सुविधाओं के संबंध में आवश्यक दिशा-निर्देश जारी किए। एडीएम सहारण ने भू-अभिलेख शाखा के साथ-साथ संस्थापन शाखा और सांख्यिकी विभाग की पत्रावलियों का गहन अवलोकन किया। उन्होंने अधिकारियों को निर्देशित किया कि बकाया प्रकरणों का निस्तारण प्राथमिकता के आधार पर तत्काल किया जाए। उपस्थिति पंजिका की

जांच के दौरान उन्होंने स्पष्ट किया कि बिना सूचना या अनुमति के विरुद्ध नियमानुसार सख्त कार्यवाही की जाएगी। राजकीय बीडीएम जिला अस्पताल के सामने सर्विस रोड को अतिक्रमण मुक्त करवाकर किए जा रहे सड़क निर्माण कार्य का भी एडीएम ने निरीक्षण किया। उन्होंने नगर परिषद के जेईएन कृष्ण कुमार से मौके पर ही कार्य की गुणवत्ता की जांच करवाई। निर्देश दिए कि निर्माण कार्य में किसी भी प्रकार की कोताही बर्दाश्त नहीं की जाएगी। अस्पताल क्षेत्र में पार्किंग व्यवस्था को सुव्यवस्थित करने के निर्देश दिए ताकि मरीजों को असुविधा न हो। शहर की सफाई व्यवस्था के निरीक्षण के दौरान फील्ड में सफाई कर्मियों के अनुपस्थित मिलने पर एडीएम ने नाराजगी जाहिर की।

केन्द्रीय विद्यालय की मांग को लेकर आठ दिन से चल रहा धरना, मंत्री संजय शर्मा के आश्वासन के बाद स्थगित मुकेश जैमन सहित सदस्यों ने गोविन्द देव जी मंदिर तक लगाई पेट पलनिया परिक्रमा

बढ़ता राजस्थान

राजगढ़(अलवर)। राजगढ़ में केन्द्रीय विद्यालय को लेकर चल रहा धरने आठवें दिन बुधवार को रात करीब 9.15 बजे वन एवं पर्यावरण मंत्री संजय शर्मा व पूर्व जिलाध्यक्ष प धर्मवीर शर्मा के आश्वासन के बाद स्थगित हो गया है। मंत्री शर्मा ने आंदोलनकारियों का पानी पिलाकर अनशन तुड़वाया। मंत्री संजय शर्मा बुधवार रात करीब 9.15 बजे पूर्व भाजपा जिलाध्यक्ष धर्मवीर शर्मा और एडीएम शहर प्रथम मुकेश कायथवाल के साथ मौके पर पहुंचे। उन्होंने आठ दिन से जारी आंदोलन को समाप्त करने के लिए मुकेश सहित अन्य अनशनकारियों का अनशन तुड़वाया। इससे पूर्व राजगढ़ आवाज मंच के संयोजक मुकेश जैमन ने मंत्री संजय शर्मा व पूर्व जिलाध्यक्ष प धर्मवीर शर्मा



को आंदोलन के प्रयासों व आंदोलन को सफल बनाने के लिए व्यापारियों सहित आमजन के सहयोग की जानकारी दी। उन्होंने कहा कि राजगढ़ क्षेत्र में अनेक जगह उपलब्ध है जहां केन्द्रीय विद्यालय की स्थापना हो सकती है। वन एवं पर्यावरण मंत्री संजय शर्मा ने कहा कि राजगढ़ आवाज मंच द्वारा जो जमीन बताई जाएगी और जो प्रशासन द्वारा देखी गई है उनको

केन्द्रीय बोर्ड की टीम को दिखा देंगे तथा एक जाह के अंदर जमीन तलाशने का आश्वासन दिया। इस दौरान अनशन पर बैठे दिनेश प्रधान, रवि, निरंजन सहित अनेक लोगों का धरना समाप्त कराया।

गोविन्द देव जी मंदिर तक पेट पलनिया परिक्रमा दी

गुरुवार को राजगढ़ आवाज मंच के संयोजक मुकेश जैमन व अन्य

लोगों ने वन मंत्री के आश्वासन के बाद आंदोलन स्थगित होने पर धरना स्थल गोल सक्लि से गोविन्द देव जी मंदिर तक पेट पलनिया परिक्रमा दी।

इस दौरान कस्बेवासियों ने राधा गोविंद भगवान की जय तथा भगवान गोविन्द की जयकारों से सारा वातावरण गुंजायमान हो गया। इस दौरान बड़ी संख्या में लोग उपस्थित रहे।

आठ दिन बाद खुले बाजार, जनजीवन हुआ सामान्य

नववर्ष पर राजगढ़ कस्बा के बाजार आठ दिन के बाद वापस खुलें। सुबह से ही बाजार खोलने पर जनजीवन सामान्य हो गया। आठ दिनों से बंद होने के कारण व्यापारियों ने दुकानें खोली। नववर्ष होने के कारण बाजार में रौनक रही।

विशाल रक्तदान और चिकित्सा शिविर 3 को बढ़ता राजस्थान

कोटपूतली(बिल्लूराम सैनी)। माता सावित्री बाई फूले जयंती के उपलक्ष्य में मिशन जनसेवक टीम और सर्व समाज के सहयोग से 3 जनवरी को एक विशाल रक्तदान एवं निःशुल्क चिकित्सा जांच शिविर का आयोजन किया जाएगा।

शिविर स्टार सीट मेकर निर्माणधीन गोदाम खंडकी वीरभान रोड स्थित ऊं विहार कॉलोनी में आयोजित होगा।कृष्ण कुमार कारोडिया और डालचंद आर्य ने बताया कि शिविर में निःशुल्क एलोपैथिक व आयुर्वेदिक जांच, न्यूरोथैरेपी परामर्श एवं रक्तदान सुविधा उपलब्ध रहेगी।

राजस्थान सहित देश के विभिन्न भागों से लगभग 1000 चिकित्सक प्रतिनिधि भाग लेंगे। सम्मेलन के दौरान चिकित्सा विज्ञान के विभिन्न विषयों पर हो रहे नवीनतम अनुसंधान, तकनीकी प्रगति एवं आधुनिक उपचार पद्धतियों पर विस्तार से चर्चा की जाएगी। कॉफ्रेंस के ओगार्निजिंग सेक्रेटरी डॉ. अजय गोयल ने बताया कि सम्मेलन में देश के प्रतिष्ठित एवं अनुभवी लगभग 30 विशेषज्ञ वक्ता चिकित्सा क्षेत्र में हाल के उन्नत विषयों पर व्याख्यान देंगे, जिससे चिकित्सकों को अद्यतन ज्ञान प्राप्त होगा तथा रोगी-सेवा की गुणवत्ता को और बेहतर बनाने में सहायता मिलेगी।

राजमेडिकॉन 2026 : अमृतम् न केवल एक शैक्षणिक मंच होगा, बल्कि यह चिकित्सक समुदाय के बीच आपसी संवाद, सहयोग एवं पेशेवर सशक्तिकरण को भी प्रोत्साहित करेगा। इस आयोजन से भिवाड़ी एवं अलवर जिला चिकित्सा शिक्षा और अकादमिक गतिविधियों के क्षेत्र में एक महत्वपूर्ण पहचान स्थापित करेगा। आयोजन समिति डॉ. रूप सिंह -अध्यक्ष ,डॉ. नीरज अग्रवाल -सह-अध्यक्ष ,डॉ.अजय गोयल - आयोजन सचिव डॉ. मुदित मित्तल - संयुक्त सचिव डॉ. मनीष चौहान - कोषाध्यक्ष आयोजन समिति के कुशल नेतृत्व एवं मार्गदर्शन में इस राज्य स्तरीय सम्मेलन को सफल एवं यादगार बनाने हेतु सभी तैयारियां पूर्ण की जा रही है।

